


# உதயன்



கடர் : 36  
கநர் : 243

வியாழக்கிழமை

ஆடி 13 ஆம் நாள்  
29 ஜூலை 2021

வள்ளுவர் ஆண்டு 2052

பக்கங்கள்: 20  
விலை: 30

செய்தி : 021 493 0000  
விலம்பரம்: 021 493 1111



## அரசு கவிழும் நாள் தொலைவிலில்லை

சஜித் பிரேமதாஸவும் தெரிவிப்பு

கொழும்பு, ஜூலை 29

"ராஜபக்ச குடும்ப அரசின் அடக்குமுறைகள் அட்டுழியங்களுக்கு எதிராகவே நாடு முழுவதிலும் ஜனநாயகப் போராட்டங்கள் இடம்பெறுகின்றன. இந்த அரசின் ஆட்சி கவிழும்



## ரிஷாத் கட்சியினருடன் இனி கூட்டணி இல்லை!

அவர்கள் விலைபோய்விட்டனவென எதிர்க்கட்சித்தலைவர் சஜித் சாஹை

கொழும்பு, ஜூலை 29

"அரசமைப்பின் 20ஆவது திருத்தச் சட்டம் மீதான வாக்கெடுப்பு மற்றும் நம்பிக்கையில்லாத் தீர்மானம் என்பனவற்றின்போது அரசுக்கு ஆதரவு வழங்கிய



## கொரோனாவால் யாழில் இரு சாவு

உயிர்மாய்த்தவருக்கும்  
தொற்று உறுதி

யாழ்ப்பாணம், ஜூலை 29

யாழ்ப்பாணம் நாவாந்துறையில், தூக்கில் தொங்கி உயிர்மாய்த்த இளைஞனுக்குக் கொரோனாத் தொற்று உள்ளமை உறுதிப்படுத்தப்பட்டதோடு, மருத்துவமனையில் சிகிச்சைபெற்றுவுந்த முதியவர் ஒருவரும்



## 2 டோஸ் எடுத்தால்தான் பஸ்ஸில் பயணிக்கலாம்?

(விரிவு பக்கம் 02)

## வடக்கில் இதுவரை கொரோனா

# 11,800

# உயிரிழப்பு 164

யாழ்ப்பாணம், ஜூலை 29

கொரோனாத் தொற்று ஆரம்பித்த காலத்திலிருந்து தற்போதுவரை வடக்கு மாகாணத்தில் 11 ஆயிரத்து 800 பேர் தொற்றுக்குள்ளாகியுள்ளனர். 164 பேர் உயிரிழந்துள்ளனர் என்று வடக்கு மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார்.



## மாதகல் கடற்கரையில் 388 கிலோ கேரளக்கஞ்சா மூவர் கைதாகி விசாரணையில்

யாழ்ப்பாணம், ஜூலை 29

மாதகல் கடற்கரையில் மறைத்துவைக்கப்பட்டிருந்த நிலையில், கடற்படையினரால் நேற்றுக் காலை மீட்கப்பட்ட 388 கிலோகிராம் கேர



## நல்லிணக்கம் இன்றேல் அரசு கவிழ்வது உறுதி!

அடித்துக் கூறுகின்றார் மைத்திரி

கொழும்பு, ஜூலை 29

"இலங்கை தேசிய இனப்பிரச்சினையால் பல இழப்புகளைச் சந்தித்தது. ஆனபடியால் இந்த நாட்டுக்கு தேசிய நல்லிணக்கம் மிகவும் அவசியம். இதுவரை ஆட்சியிலிருந்த அத்தனை அரசுகளும் தேசிய நல்லிணக்கத்தை



## மன்னார் முசுலியில் சிங்களப் பாடசாலை

கொழும்பு கல்வி அமைச்சு

வடக்கு கல்வி அமைச்சுக்கு பணிப்புரை

யாழ்ப்பாணம், ஜூலை 29

வடக்கு மாகாணத்தின் மன்னார் மாவட்டத்தில் முசுலி பிரதேச செயலர் பிரிவில் சிங்கள மொழி மூலப் பாடசாலையை ஆரம்பிப்பதற்கு முதற்கட்ட நடவடிக்கைகள் மேற்கொள்ளப்பட்டு வருகின்றன என்று தெரிய



## பளையில் காயமடைந்த இளைஞன் சாவு

யாழ்ப்பாணம், ஜூலை 29

விபத்தில் காயப்பட்டிருந்த இளைஞன் சிகிச்சை பயனளிக்காது நேற்றுமுன்தினம் உயிரிழந்தார்.

பளை இந்திராபுரம் பகுதியைச் சேர்ந்த சிவானந்தன் நிரோயன் (வயது 21) என்பவரே உயிரிழந்தார். கடந்த 25 ஆம்



## யாழ்ப்பாண மாவட்டத்தில் தடுப்பூசி பகிர்ந்தளிப்பு விவரம்

சுகாதார மருத்துவ அதிகாரி பிரிவு	30 வயதுக்கு மேற்பட்டோர்	இதுவரை தடுப்பூசி பெற்றுக் கொண்டோர்	இதுவரை தடுப்பூசி பெற்றுக் கொள்ளாதோர்	ஒதுக்கப்பட்ட தடுப்பூசிகளின் எண்ணிக்கை
சங்கானை	26721	4212	22509	18461
சாவகச்சேரி	39628	11977	27651	22679
யாழ்ப்பாணம்	45047	16093	28954	23747
காரைநகர்	5646	4405	1241	1018
கரவெட்டி	26611	8137	18474	15152
ஊர்காவற்றுறை	5739	3729	2010	1649
கோப்பாய்	40381	12175	28206	23134
மருதங்கேணி	8887	1567	7320	6004
நல்லூர்	22138	6612	15526	12734
பருத்தித்துறை	26610	7989	18621	15272
சண்டிலிப்பாய்	29190	10069	19121	15683
தெல்லிப்பழை	25721	5283	20438	16763
உடுவில்	31721	5732	25989	21315
வேலணை	10726	2935	7791	6390
மொத்தம்	344766	100915	243851	200000

## வழக்கிலிருந்து நிசங்க விடுவிப்பு

கொழும்பு, ஜூலை 29  
மிதக்கும் ஆயுத களஞ்சியசாலையை முன்னெடுத்துச் சென்ற தன் ஊடாக, அரசுக்கு ஆயிரத்து 140 கோடி ரூபா நஷ்டத்தை ஏற்படுத்தினார் என்ற லஞ்ச ஊழல் வழக்கிலிருந்து, அவன்கார்ட் நிறுவனத்தின் தலைவர் நிசங்க யாப்பா சேனாதிபதி விடுவிக்கப்பட்டுள்ளார். லஞ்சம் அல்லது ஊழல் குற்றச்சாட்டுகளை விசாரிக்கும் ஆணையம் இது தொடர்பாக தாக்கல் செய்யப்பட்ட குற்றச்சாட்டுகளை வாபஸ் பெற்றதையடுத்து, வழக்கிலிருந்து அவரை கொழும்பு மேல் நீதிமன்றம் விடுவித்துள்ளது. அத்துடன் ஓய்வுபெற்ற மேஜர் ஜெனரல் பாலித பெர்னாண்டோவும் இந்த வழக்கிலிருந்து விடுவிக்கப்பட்டுள்ளார். (ஒ.4)

## தற்போதைய அரசு அனைத்திலும் டீலா?

சந்தேகம் வெளியிட்டது ஐ.ம.சக்தி

கொழும்பு, ஜூலை 29

நாடு முகங்கொடுத்திருக்கும் கடன் பிரச்சினையை ஈடுசெய்வதற்காக, அனைத்துத் திட்டங்களும், மாபியாக்களின் டீலுடன் முன்னெடுக்கப்படுகின்றன என்று ஐக்கிய மக்கள் சக்தியின் நாடாளுமன்ற உறுப்பினர் நளின் பண்டார தெரிவித்துள்ளார். அவர் மேலும் தெரிவிக்கையில்,



எதிர்வரும் சில வாரங்களில்

அரிசியின் விலை குறைக்கப்படும் என்று விவசாயத்துறை அமைச்சர் மஹிந்தானந்த அளுத்தமகே தெரிவித்துள்ளார்.

அரிசியை விற்பனைசெய்வதற்கான உச்சபட்சவிலை நிர்ணயிக்கப்பட்டிருந்தாலும், கடைகளில் அந்த விலைகளில் அரிசி விற்பனை செய்யப்படுவதில்லை. நிர்ணய விலையில் அரிசி விற்பனைசெய்யப்படாமல் தொடர்பான பிரச்சினை நீண்டகாலமாகவே பேசப்பட்டு வருகின்றது. அதேவேளை அரசுடன் இருக்கின்ற அரிசி ஆலை உரிமையாளர்களுக்கு நன்மையளிக்கக்கூடிய வகையிலான 'ஈலை' நடைமுறைப்படுத்துவதற்கு அரசு முயற்சிக்கின்றதா? என்ற சந்தேகமும் எமக்கு ஏற்பட்டுள்ளது.

அடுத்ததாக அரசு நிதி நெருக்கடிக்கு முகங்கொடுத்திருக்கும் நிலையில், அதனை ஈடுசெய்வதற்கான நாட்டின் தேசிய வளங்களை வெளிநாடுகளுக்கு விற்பனைசெய்வதற்கான முயற்சிகளில் இறங்கியிருக்கின்றது. அதன் ஓரங்கமாக அரசுக்குச் சொந்தமான, சுமார் 300 மெகா வோற் மின்சாரத்தை உற்பத்திசெய்யக்கூடிய மின்னூற்பத்தி நிலையத்தை அமெரிக்க நிறுவனமொன்றுக்கு வழங்குவதற்கு நடவடிக்கை எடுக்கப்பட்டுள்ளது.

தாமரைக்கோபுரம், அம்பாந்தோட்டை துறைமுகம், மத்தள விமானநிலையம், சூரியவெல விளையாட்டரங்கு உள்ளடங்கலாக தற்போதைய அரசால், அதன் கடந்த ஆட்சிக்காலத்திலும் பயனற்றதும் நாட்டுக்கு வீண் சுமையை ஏற்படுத்தக்கூடியதுமான அபிவிருத்தித்திட்டங்களை முன்னெடுக்கப்பட்டன. தற்போதைய அரசு ஆட்பீட்டமேறியதிலிருந்து மேற்கொண்ட செயற்பாடுகளால் பெரிதும் பாதிக்கப்பட்ட மக்கள் வெகுவாக அதிருப்தியடைந்துள்ளனர். எனவே கடந்த தேர்தலின்போது அரசுக்குக் காணப்பட்ட மூன்றில் இரண்டு பெரும்பான்மை ஆதரவு தற்போது இல்லாமல்போயிருக்கின்றது.

எனவே தற்போதைய அரசு அனைத்துத் துறைகளிலும் தோல்வியடைந்திருக்கும் நிலையில், அதனை மறைத்துக்கொள்வதற்காக இனவாதத்தைப் பயன்படுத்தவேண்டாம். என்றார். (ஒ.4)

## இரண்டு டோஸ் எடுத்தவர்களுக்கு அடையாள அட்டை வழங்குங்கள்

பேருந்து உரிமையாளர்கள் சங்கம் அரசிடம் வலியுறுத்து

கொழும்பு, ஜூலை 29

இரண்டு தடுப்பூசிகளையும் பெற்றவர்கள் மட்டுமே எதிர்காலத்தில் பேருந்தில் பயணிக்க முடியும். எனவே, அத்தகைய நபர்களுக்கான அடையாள அட்டைகளைத் தயாரித்து வழங்குமாறு இலங்கை தனியார் பேருந்து உரிமையாளர்கள் சங்கம் அரசிடம் கோரிக்கை விடுத்துள்ளது.

குறித்த அடையாள அட்டை, கொவிட் வைரஸைக் கட்டுப்படுத்தவும், மாகாணங்களுக்கு இடையேயான பேருந்துகளை இயக்கவும் உதவும் என்று சங்கத்தின் தலைவர் கெமுனு விஜேரத்ன 'உதயன்' பத்திரிகைக்குத் தெரிவித்தார்.

இரண்டு தடுப்பூசிகளையும் பெற்றுக்கொண்டவர்கள் பேருந்துகளில் பயணிக்க எதிர்காலத்தில் முன்னுரிமை அளிக்கப்படும். இரண்டு தடுப்பூசிகளையும் பெற்றவர்களுக்கு ஒரு தற்காலிக அடையாள அட்டையை விரைவில் வழங்குங்கள். அதை வழங்க சுகாதாரத் துறை



அதிகாரிகள் நடவடிக்கை எடுத்தால் நல்லது என்று அவர் தெரிவித்தார். மாகாணங்களுக்கிடையில் தற்போதுள்ள பயணக் கட்டுப்பாடுகள் காரணமாக, யாழ்ப்பாணம் மற்றும் பிற தொலைதூரப் பகுதிகளில் பேருந்து சேவைகள் தடை செய்யப்பட்டுள்ளன, அந்த பகுதிகளில் பொருள்கள் விநியோகத்துக்கும் இடையூறு ஏற்பட்டிருக்கிறது என்றும் அவர் மேலும் தெரிவித்தார். (கு-இ)

## கடன் பெற்றவர்களின் உரிமையை பாதுகாக்குக நுகர்வோர் உரிமைகள் பாதுகாப்புக் குழு கோரிக்கை

கொழும்பு, ஜூலை 29

வங்கிகள் மற்றும் நிதி நிறுவனங்களில் கடன் பெற்றுள்ள வாடிக்கையாளர்களைப் பாதுகாப்பதற்கு எந்த விதமான சட்ட ஏற்பாடுகளும் இல்லை. எனவே நாடாளுமன்றில் விவாதமொன்றை நடத்தி, வாடிக்கையாளர்களின் உரிமைகளைப் பாதுகாக்க வேண்டும் என்று சிறிலங்கா சுதந்திரக் கட்சியின் நுகர்வோர் உரிமைகள் பாதுகாப்புக் குழு கோரிக்கை விடுத்துள்ளது.

இது தொடர்பில் இலங்கை அமைதி அறையின் செய்தி தொடர்பு அலுவலகம், www.lakshana.org

வங்கிகள் மற்றும் நிதி நிறுவனங்கள் ஊடாக கடன் பெற்றுள்ள வாடிக்கையாளர்களின் நிலைமை மிகவும் மோசமாகவுள்ளது. இவர்கள் தங்களது தொழில்துறைகளை நடத்திச் செல்வதற்குக் கூட வழியில்லாது, பெரும் சிரமங்களை எதிர்நோக்கி வருகின்றனர். அவர்கள் தங்களது தொழில்துறைகளை முன்னேற்றிச் செல்வதற்கு உதவ வேண்டும். வங்கிகள் மற்றும் நிதி நிறுவனங்களில் கடன் பெற்றோர் தமது தவணைகளைச் செலுத்துவதற்குக் கூடவங்களை எதிர்நோக்குகின்றனர்.

இதனால் தற்கொலைகள், குடும்பங்களில் பிரச்சினைகள், பிரிவுகள் போன்றன ஏற்படுகின்றன. தற்போது நாட்டில் லீசிங் மாபியா தலைதூக்கி ஆடுகின்றது. பதிவு செய்யப்படாத நிதி நிறுவனங்கள் 15 ஆயிரம் உள்ளன. தங்களுக்கு நினைத்த விதத்தில் வாடிக்கையாளர்களைப் பயமுறுத்தி, அவர்களது உடையைகளைப் பறிமுதல் செய்கின்றனர். இது தொடர்பில் ஜனாதிபதி, பிரதமர் மற்றும் நிதியமைச்சர், ஒம்புட்ஸ்மன் (குறைகேள் அதிகாரி) ஆகியோரிடம் பேச்சு நடத்தவுள்ளோம்- என்றார். (ஒ.4)

# நிர்வாகத் தெரிவு

மன்னார், ஜூலை 29  
மன்னார் மாவட்ட  
பெளத்தசாசன  
பாதுகாப்பு சபையின்  
நடப்பு வருடத்துக்  
கான புதிய  
நிர்வாகிகள் தெரிவு  
நேற்றுமுன்தினம்  
மாவட்டச் செயலகத்  
தில் நடைபெற்  
றது.  
மன்னார் மாவட்டச்  
செயலர் திருமதி  
ஏ.ஸ்ரான்லி டிமெல்  
தலைமையில்  
நடைபெற்ற நிகழ்  
வில் பெளத்த மத  
அலுவலக திணைக்  
கள் ஆணையாளர்  
சகான்குறாப்பு,  
பிரதேச செயலர்கள்  
மற்றும் மன்னார்  
மாவட்டத்தின் கலா  
சார உத்தியோகத்தர்  
கள், மாவட்டத்தில்  
அமைந்துள்ள  
விகாரைகளின்  
பெளத்த குருமார்கள்  
எனப் பலரும் கலந்து  
கொண்டனர்.  
பெளத்த மத குருமா  
ரின் பாதுகாப்பு சபை  
தெரிவு பலத்த  
போட்டிக்கு மத்தியில்  
இடம்பெற்றது.  
தலைவராக மன்னார்  
மாதோட்ட விகாரை  
வண. அம்பகவகே  
சங்கர்கித்த குருவும்,  
செயலாளராக பிரதம  
குரு முருங்கன்  
புராதன மஹா  
விகாரை வண. வல்  
பொல சரண குருவும்  
தெரிவுசெய்யப்பட்ட  
னர். (ஐ-56,60)

# அரசு பஸ் சேவையானது வருமானத்தை கருதியதே

கிளி தனியார் பஸ் உரிமையாளர் சங்கம் குற்றச்சாட்டு

கிளிநொச்சி, ஜூலை 29

இலங்கை போக்குவரத்துச் சபை தங்களுக்கு எந்த இடத்தில் வருமானம் வருகின்றதோ அந்த இடத்தில் மாத்திரம்தான் சேவைகளை மேற்கொண்டு வருகின்றது. நாங்கள் கஸ்ட பிரதேசங்களுக்கும் சேவையில் ஈடுபடுத்துகின்றோம் என கிளிநொச்சி தனியார் பஸ் உரிமையாளர் சங்கத் தலைவர் நா.நகுராஜா தெரிவித்துள்ளார்.

இது தொடர்பில் அவர் மேலும் தெரிவிக்கையில்: கிளிநொச்சி மாவட்டத்திலிருந்து 20.10 மணிக்கு முக்கொம்பன் நோக்கி சேவையில் ஈடுபட்டுக்கொண்டிருக்கும் இலங்கை போக்குவரத்து சபைக்குச் சொந்தமான பஸ் கடந்த வியாழக்கிழமை முதல் முக்கொம்பன் செல்லாது முழங்காவில் ஊடாக பூநகரிக்கான சேவையைச் செய்ய ஆரம்பித்தது. நேரக் கணிப்பாளரிடம் கதைத்து சேவையை மேற்கொள்ளுமாறு பலரும் வலியுறுத்தியிருந்தனர். அவ்வாறான சேவையை முன்னெடுப்பதற்கு தமக்கு மேல் இருக்கும் அதிகாரி குறிப்பிட்டுள்ளார் என்றும், அதற்கு அமைவாகவே சேவையில் ஈடுபடுகிறோம் எனவும் அரசு பஸ் சாரதி தெரிவித்துள்ளார். எமது தனியார் பஸ், சேவையில் ஈடுபடுகின்ற அதே நேர அட்டவணையில், அரசு பஸ் சேவையில் ஈடுபடுத்துவதற்கு தயாராக இருந்தது. அதனால் கடந்த இரண்டு

நாள்களாக இரு தரப்பினருக்கும் இடையில் முரண்பாடுகள் காணப்பட்டன. அவ்வாறான நிலையில் எமது சேவையை மேற்கொள்ள எத்தக்க வகையில் அரசு பஸ் சாரதி, நடத்துநர்கள், தனியார் பஸ்களுக்கு முன் நிறுத்தி சேவையைச் செய்ய விடாது இடையூறு விளைவித்தனர். இவ்விடயம் தொடர்பில் பொலிஸ் நிலையத்தில் விசாரணைகள் இடம்பெற்றன. இரு தரப்பினரும் குழப்பம் இல்லாத வகையில் சேவையில் ஈடுபடுமாறு பொலிஸார் குறிப்பிட்டிருந்தபோதிலும், இன்று (நேற்று) காலை 8 மணியளவில் சேவையில் ஈடுபடத் தயாராக இருந்தபோது பஸ் பழுதடைந்ததால் அந்த வழியில் சேவையில் ஈடுபடுத்துவதற்கு மற்றுமொரு பஸ்ஸை தயார்படுத்தினர். குறித்த பஸ்ஸை சேவையில் ஈடுபடவிடாது அரசு பஸ்ஸை குறுக்கேவிட்டு இடையூறு விளைவித்தனர். அதனால் குறித்த சேவை இடம்பெறாது பயணிகளும் பஸ்ஸில் இருந்தனர். தொடர்ந்து

குறித்த சம்பவம் தொடர்பில் பொலிஸார் விசாரணைகளை மேற்கொண்டனர். மீள்குடியேற்றத்தின்போது, அரசு பஸ் சேவைகள் கிளிநொச்சி மாவட்டத்தில் இடம்பெறவில்லை. தனியார் பஸ் சேவைகள் மாத்திரமே அனைத்து இடங்களிலும் இடம்பெற்று வந்தன. இன்று இலங்கை போக்குவரத்துச் சபை தங்களுக்கு எந்த இடத்தில் வருமானம் வருகின்றதோ அந்த இடத்தில் மாத்திரம்தான் சேவைகளை மேற்கொண்டு வருகின்றது. ஆனால் நாங்கள் கிளிநொச்சி மாவட்டத்தில் உள்ளூர்களிலிருந்து கிளிநொச்சி மத்திய பஸ் நிலையம் வரைக்குமான சேவைகளை மேற்கொண்டு வருகின்றோம். வடமாகாணம் முழுவதும் 60க்கு 40 என்ற நேர அட்டவணையிடப்பட்டு நடைமுறைப்படுத்தப்பட்டால் அதற்கு அமைவாக நாங்களும் சேவை செய்யத் தயாராக இருக்கின்றோம் - என்றார். (ப-6)



## யாழ். பல்கலையிலும் சட்டவரைவுக்கு எதிராக பேராசிரியர்கள் போராட்டம்

யாழ்ப்பாணம், ஜூலை 29  
கொத்தலாவல் பல்கலைக்கழக சட்டவரைவுக்கு எதிர்ப்புத் தெரிவித்து யாழ்ப்பாணப் பல்கலைக்கழகத்தில் நேற்றுப் போராட்டம் நடத்தப்பட்டது. யாழ்ப்பாணப் பல்கலைக்கழக ஆசிரியர் சங்கத்தின் ஏற்பாட்டில் யாழ்ப்பாணப் பல்கலைக்கழக நுழைவாயிலில் இந்தப் போராட்டம் நடத்தப்பட்டது. கொத்தலாவல் சட்ட வரைவின் மூலமாக நாட்டிலுள்ள இலவசக் கல்வியை இராணுவ மயமாக்கும் சட்டவரைவு நிறைவேற்றப்படவுள்ளமைக்கு எதிர்ப்பு தெரிவித்து நாடு பூராகவும் பொது அமைப்புகள் மற்றும் ஆசிரிய சங்கங்களால் போராட்டம் நடத்தப்பட்டு வருகின்றது. அந்தப் போராட்டத்துக்கு வலுச்சேர்க்கும் முகமாக யாழ். பல்கலைக்கழகத்திலும் போராட்டம் நடத்தப்பட்டது. (கு-319)



## உர உற்பத்தியின் அறிமுக நிகழ்வு

வலி.தென்மேற்கு, ஜூலை 29  
வலி.தென்மேற்கு பிரதேச சபையால் உற்பத்தி செய்யப்பட்ட இயற்கை உரத்தின் அறிமுக நிகழ்வு பிரதேச சபையின் கலாசார மண்டபத்தில் நேற்று நடைபெற்றது. வலி.தென்மேற்கு பிரதேச சபையின் தவிசாளர் அ.ஜெபநேசன் தலைமையில் நடைபெற்ற நிகழ்வில் விருந்தினர்களாக வடக்கு மாகாண பிரதி விவசாயப் பணிப்பாளர் திருமதி எஸ்.அஞ்சனாதேவி, சண்டிலிப்பாய் பிரதேச செயலர் திருமதி உ.யசோதா, பிரதேச சபை உறுப்பினர்கள் மற்றும் பொதுமக்கள் எனப் பலரும் கலந்து கொண்டனர். (ஐ-27)



## தாதிய உத்தியோகத்தர்கள் கவனவீர்ப்பு போராட்டம்

வவனியா, ஜூலை 29  
வவனியா மருத்துவமனையில் பணி புரியும் தாதிய உத்தியோகத்தர்களால் கவனவீர்ப்பு போராட்டம் ஒன்று மருத்துவமனை வளாகத்தில் நேற்று முன்னெடுக்கப்பட்டது. அரசு தாதிய உத்தியோகத்தர்களால்

நாடு பூராகவும் நேற்று ஒரு மணி நேர பணிப் புறக்கணிப்புப் போராட்டம் முன்னெடுக்கப்பட்ட நிலையில் அதற்கு ஆதரவு தெரிவிக்கும் வகையில் வவனியாவிலும் போராட்டம் முன்னெடுக்கப்பட்டது. போராட்டத்தில் ஈடுபட்டவர்கள் 'தாதிய

உத்தியோகத்தர்களுக்கு கொவிட் பாதுகாப்பு உபகரணங்களை வழங்கு, கொரோனா விடுதிகளுக்குரிய வசதிகளை வழங்கு, தாதியசேவை புதவி நிலை சேவை என சுற்றறிக்கை வெளியிட்டு ஆதரவு வாசகங்கள் எழுதப்பட்ட பதாகைகளையும் ஏந்தியிருந்தனர்.

தாதியர்களது பிரச்சனைகள் தொடர்பில் ஜனாதிபதி உடனடியாக தலையிட்டு தீர்த்து வைக்க வேண்டும் என்று தெரிவித்த அவர்கள், தமது கோரிக்கைகள் தீர்க்கப்படாவிடில் போராட்டங்களை தொடர்ந்து முன்னெடுக்கவுள்ளோம் எனத் தெரிவித்தனர். (ஐ-110)

## சாவகச்சேரியில் தடுப்பூசி ஏற்றப்படும் இடம் மாற்றம்

சாவகச்சேரி, ஜூலை 29  
சாவகச்சேரி சுகாதார மருத்துவ அதிகாரி பணியகத்தில் மேற்கொள்ளப்படவிருந்த கொரோனா தடுப்பூசி மருந்து ஏற்றும் பணிகள் பிரதேச மக்களின் நலன் கருதி சாவகச்சேரி நகரசபையின் பொன்விழா மண்டபத்தில் காலை 8.30 மணி தொடக்கம் பிற்பகல் 3.30 மணி வரை இடம்பெறுமென அறிவிக்கப்பட்டுள்ளது. தனியார் நிறுவனங்கள், வர்த்தக நிலையங்கள் போன்றவற்றில் பணிபுரியும் 18 வயதுக்கு மேற்பட்டவர்கள், கர்ப்பிணிகள், 30 வயதுக்கு மேற்பட்டவர்கள், இதுவரை கொரோனா தடுப்பு மருந்து பெற்றுக் கொள்ளாத 60 வயதுக்கு மேற்பட்டவர்கள் போன்றோருக்கு தடுப்பூசி ஏற்றப்படவுள்ளதால் பணியகத்தில் போதிய இடவசதி இல்லாது பொன்விழா மண்டபத்துக்கு மாற்றப்பட்டுள்ளதென அறிவிக்கப்பட்டுள்ளது.

இதேவேளை கைதடி ஆரம்ப சுகாதார மருத்துவ நிலையம், கொடிகாமம், வரணி ஆகிய மருத்துவ மனைகளில் தடுப்பூசி ஏற்றும் திகதிகளும் அறிவிக்கப்பட்டுள்ளன. கைதடி ஆரம்ப சுகாதார மருத்துவ நிலையத்தில் நாளை, நாளைமறுதினம், ஓகஸ்ட் 2, 5, 6, மற்றும் 7 ஆம் திகதிகளிலும், வரணி மருத்துவ மனையில் இன்று, நாளை, ஓகஸ்ட் 3, 5, 6 மற்றும் 7 ஆம் திகதிகளிலும், கொடிகாமம் மருத்துவமனையில், (மிருசுவில்) இன்று, நாளை, நாளைமறுதினம், ஓகஸ்ட் 2, 3, 4, 5, 6 மற்றும் 7 ஆம் திகதிகளிலும் தடுப்பூசி ஏற்றப்படுமென அறிவிக்கப்பட்டுள்ளது. இதேவேளை, உணவு மற்றும் மருந்து வகைகளால் ஒவ்வாமை ஏற்படுவோர் சனிக்கிழமைகளில் சுகாதார மருத்துவ அதிகாரி பணியகத்தில் பரிசோதனைகளை மேற்கொண்ட பின்னர் சாவகச்சேரி மருத்துவமனையில் தடுப்பூசி ஏற்றுவதற்கு ஏற்பாடுகள் செய்யப்பட்டுள்ளன எனவும் அறிவிக்கப்பட்டுள்ளது. (ப-9)



## 30 வயதுக்கு மேற்பட்டோருக்கு நேற்று கிளிநொச்சியில் தடுப்பூசி

30 வயதுக்கு மேற்பட்டோருக்கான தடுப்பூசி ஏற்றும் நடவடிக்கை கிளிநொச்சி மாவட்டத்தில் நேற்று ஆரம்பமானது. கிளிநொச்சி பிராந்திய சுகாதார சேவைகள் பணிமனையின் ஏற்பாட்டில், இராணுவம் மற்றும் பொலிஸாரின் ஒத்துழைப்புடன் தடுப்பூசி ஏற்றும் பணி முன்னெடுக்கப்பட்டது. மாவட்டத்தில் உள்ள 50 ஆயிரம் பேருக்கு தடுப்பூசிகள் செலுத்தப்படவுள்ளமை குறிப்பிடத்தக்கது. (ஐ-113)

# மீண்டும் தொற்று அதிகரிப்பு: தடுப்பூசியைப் பெறுங்கள்

பிராந்திய சுகாதார மருத்துவ அதிகாரி வலியுறுத்து

கிளிநொச்சி, ஜூலை 29  
கிளிநொச்சி மாவட்டத்தில் மீண்டும் கொரோனாத் தொற்று அதிகரித்துள்ளதென்பதை மக்கள் அறிந்து தடுப்பூசியைப் பெற்றுக்கொள்ளுங்கள் என கிளிநொச்சி பிராந்திய சுகாதார மருத்துவ அதிகாரி, மருத்துவர் சரவணபவன் தெரிவித்துள்ளார். இது தொடர்பில் அவர் மேலும் தெரிவிக்கையில்; கிளிநொச்சி மாவட்டத்தில் தடுப்பூசி ஏற்றும் நடவடிக்கைகள் ஆரம்பிக்கப்பட்டுள்ளன. இன்றைய தினம் (நேற்று) 50 ஆயிரம் சைனோபோரம் தடுப்பூசிகளைப் பெற்றுக்கொண்டோம். மக்கள், அரசு உழியர்கள் என இதில் ஆர்வத்துடன் ஈடுபட்டு தடுப்பூசியைப் பெற்றுக் கொள்கின்றார்கள். 30 வயதுக்கு மேற்பட்டோர் மற்றும் கடைகளில் பணியாற்றுவோர், சந்தைகளில் பணியாற்றுவோர், போக்குவரத்தில் ஈடுபடுவோர் முக்கியமாக முச்சக்கரவண்டிச் சாரதிகள் 30 வயதுக்கு குறைவாக இருந்தாலும் தடுப்பூசியைப் பெற்றுக்கொள்ளலாம். கிளிநொச்சி மாவட்டத்துக்கு அருகில் உள்ள மக்கள் குறிப்பாக முல்லைத்தீவு மற்றும் மன்னார் மாவட்ட மக்களும் அருகிலுள்ள தடுப்பூசி ஏற்றும் நிலையத்தில் வந்து தடுப்பூசியைப் பெற்றுக்கொள்ளலாம். பயணம் செய்யும் போது கைகளை கழுவும் இடங்களில், நேரடியாக மக்களுக்கு நடமாடும் சேவை மூலம் தடுப்பூசி

பெற்றுக்கொள்ள தொலைபேசி இலக்கம் ஒன்றை அறிமுகம் செய்துள்ளோம். 0212285933 எனும் இலக்கத்துக்கு காலை 9 மணியிலிருந்து மாலை 4 மணி வரை தொடர்புகொண்டு பதிவுகளை மேற்கொண்டால் வீடுகளுக்கு வந்து தடுப்பூசியை செலுத்த நடவடிக்கை எடுக்கப்பட்டுள்ளது. தடுப்பூசி முக்கியமாக பாதுகாப்பானது. இலங்கையில் உள்ள அநேகமான மாவட்டங்களில் தடுப்பூசி ஏற்றப்பட்டுள்ளது. மிகவும் பக்க விளைவு குறைந்த பாதுகாப்பான தடுப்பூசியாகும். நோய் பரவலுக்குள் வந்துவிட்டது. மக்கள் காலத்தை வீணடிக்காது இந்த சந்தர்ப்பத்தை பயன்படுத்திக் கொள்ள வேண்டும் - என்றார். (ப-6)

மத்திய மகாவித்தியாலயம், வட்டக்கச்சி மகாவித்தியாலயம், அக்கராயன் மகாவித்தியாலயம், தருமபுரம் மகாவித்தியாலயம், பளை, பூநகரி, வேரவில், முழுங்காவில் வைத்தியசாலைகள் ஆகிய 9 இடங்களில் தடுப்பூசி ஏற்றப்பட்டுக்கொண்டிருக்கின்றது. மக்கள் காலத்தை வீணடிக்காது இந்த சந்தர்ப்பத்தை பயன்படுத்திக் கொள்ள வேண்டும் - என்றார். (ப-6)



# தடுப்பூசி பெற்றவர்களுக்கும் டெல்டா வைரஸ் தொற்றலாம்

இராஜாங்க அமைச்சர் எச்சரிக்கை

கொழும்பு, ஜூலை 29  
தடுப்பூசியைப் பெற்றுக்கொண்டவர்கள் குறிப்பிட்ட கால இடைவெளியில் சுகாதாரப் பாதுகாப்பு விதிமுறைகளை முறையாக பின்பற்றாவிட்டால், டெல்டா வைரஸ் தொற்றுக்கு உள்ளாகக்கூடும் என்று இராஜாங்க அமைச்சர் சன்ன ஜயசுமன தெரிவித்துள்ளார்.



அவர் மேலும் தெரிவிக்கையில், தடுப்பூசிகள் முதற்கட்டமாக வழங்கப்பட்ட பின்னர் இரண்டாம் கட்டமாக வழங்குவதற்கு குறிப்பிட்ட தொரு கால இடைவெளி காணப்படுகின்றது. தற்போது மருத்துவமனைகளில் ஓட்சிசன் தேவையுடையோர் எண்ணிக்கை அதிகமாகவுள்ளது. எனவே டெல்டா வைரஸ் தொற்று பரவல் தொடர்பான எச்சரிக்கையாகவே நாம் இதைக் கருத வேண்டும்.

இவ்வாறான சந்தர்ப்பத்தில் துரதிஷ்டவசமாக ஆசிரியர்கள் பல பகுதிகளிலும் ஒன்றுசுடி போராட்டங்களை முன்னெடுக்கின்றனர். அவர்கள் டெல்டா வைரஸ் தொற்றுக்கு உள்ளாகக்கூடிய அபாயத்தில் உள்ளனர். ஆர்ப்பாட்டங்களில் ஈடுபடுவது, அநாவசியமாக ஒன்றுசுடுவது பொருத்தமான செயற்பாடு அல்ல. இது ஆர்ப்பாட்டங்களை முன்னெ

டுக்கும் நேரம் அல்ல. நாடு பல நெருக்கடிகளுக்கு முகங்கொடுத்துள்ளது என்பது மறைக்கக்கூடிய விடயமல்ல. நிலைமையை உணர்ந்து கொவிட் பரவலைக் கட்டுப்படுத்துவதற்கு முதலில் முழுமையான ஒத்துழைப்பை வழங்க வேண்டும். வைரஸ் முற்றாக ஒழிக்கப்பட்டதன் பின்னர் ஏனைய எந்தவொரு செயற்பாட்டையும் முன்னெடுக்க முடியும் - என்றார். (ஒ.4)



## ஆசிரியர்களுக்கு நேற்று வவுனியாவில் தடுப்பூசி

வவுனியா, ஜூலை 29  
வவுனியா மாவட்டத்தில் ஆசிரியர்களுக்கான கொரோனா தடுப்பூசி ஏற்றும் நடவடிக்கை நேற்று ஆரம்பிக்கப்பட்டது. வவுனியா தமிழ் மத்திய மகாவித்தியாலயம் மற்றும் சைவப்பிரகாச மகளிர் கல்லூரி ஆகியவற்றில் வவுனியா தெற்கு வலயத்துக்கு உட்பட்ட நகர கோட்ட பாடசாலை அதிபர்கள் மற்றும் ஆசிரியர்களுக்கு இவ்வாறு தடுப்பூசி ஏற்றப்பட்டது. வவுனியா தமிழ் மத்திய மகாவித்தியாலயத்தில் உத்தியோகபூர்வமாக ஆரம்பிக்கப்பட்ட நிகழ்வில் மாவட்ட அபிவிருத்திக்குழுத் தலைவரும், வன்னி மாவட்ட நாடாளுமன்ற உறுப்பினருமான குலசிங்கம் தீலீபன், பிராந்திய சுகாதார சேவைகள் திணைக்கள பிரதிப்பணிப்பாளர் எம்.மகேந்திரன், வவுனியா தெற்கு வலயக் கல்விப் பணிப்பாளர் திருமதி சு.அன்னமலர், வவுனியா பிரதேச செயலர் நா.கமலதாசன், தமிழ் மத்திய மகாவித்தியாலய அதிபர் ஆ.லோகேஸ்வரன் உள்ளிட்ட பலரும் கலந்துகொண்டனர். (ஐ-18)

## வவுனியா மாவட்டத்தில் இரண்டாம் கட்டத் தடுப்பூசி ஏற்றும் நடவடிக்கை ஆரம்பம்

வவுனியா, ஜூலை 29  
வவுனியாவில் 60 வயதுக்கு மேற்பட்டவர்களுக்கு தடுப்பூசி ஏற்றும் இரண்டாம் கட்ட செயற்பாடுகள் நேற்று முன்னெடுக்கப்பட்டன. வவுனியா முஸ்லிம் மகாவித்தியாலத்தில் தடுப்பூசி ஏற்றும் நடவடிக்கை சுகாதாரப் பிரிவினரால் முன்னெடுக்கப்பட்டது. அதன்படி தாண்டிக்குளம் கிராம அலுவலர் பிரிவு மற்றும் பட்டாணிச்சூர் கிராம அலுவலர் பிரிவு என்பவற்றைச் சேர்ந்த 60 வயதுக்கு மேற்பட்டவர்களுக்கே இவ்வாறு தடுப்பூசி ஏற்றப்பட்டது. (ஐ-60)





### இ.போ.ச சாரதிகள், நடத்துநர்கள் நேற்று கவனவீர்ப்பு போராட்டம்

கிளிநொச்சி, ஜூலை 29  
தனியார் பஸ் சேவையினருடனான முரண்பாடு காரணமாக, கிளிநொச்சி மாவட்டச் செயலகம் முன்பாக பஸ்களை நிறுத்தி அரசு பஸ் சாரதிகள், நடத்துநர்கள் கவனவீர்ப்பில் ஈடுபட்டனர்.

முழுங்காவில் பகுதிக்கான சேவையில் ஈடுபடும் அரசு மற்றும் தனியார் பஸ்களுக்கிடையில் 3 நாள் களாக முரண்பாடு ஏற்பட்டுள்ளது. இந்த நிலையிலேயே நேற்று முழுங்காவில் பகுதிக்கான அரசு பஸ் சேவையை இடைநிறுத்தி குறித்த கவனவீர்ப்பு முன்னெடுக்கப்பட்டது.

60க்கு 40 என்ற இணைந்த பஸ் சேவைக்கு மேலதிகமாக தனியார் பஸ் சேவை இடம்பெறுகின்றது என்று தெரிவித்தே போராட்டம் மேற்கொள்ளப்பட்டது. குறித்த பிரச்சினைக்கான தீர்வு வழங்கப்படாதவிடத்து, எதிர்வரும் 4ஆம் திகதிக்குப் பின்னர் கிளிநொச்சி சாலையிலிருந்து சேவைகளை இடைநிறுத்தி தொடர் போராட்டம் முன்னெடுக்கப்படும் என உழியர்கள் தெரிவித்தனர். இதனால் அக்கராயன், ஜெயபுரம் உட்பட முழுங்காவில் பகுதிக்கான பஸ் சேவைகளைப் பெற்றுக்கொள்வதில் மக்கள் சிரமங்களை எதிர்கொண்டனர். (பு-6)

# 3 அம்சக் கோரிக்கைகளை முன்வைத்து யாழில் நேற்று ஆசிரியர்கள் கவனவீர்ப்பு

யாழ்ப்பாணம், ஜூலை 29

ஆசிரியர்கள், மாணவர்கள் மற்றும் பெற்றோரைத் துன்புறுத்துகின்ற கல்வி நெருக்கடிக்கு உடனடித் தீர்வை வழங்கக்கோரி ஆசிரியர் சேவைச் சங்கத்தினரின் ஏற்பாட்டில் நேற்று யாழ்ப்பாணத்தில் கவனவீர்ப்பு போராட்டம் ஒன்று முன்னெடுக்கப்பட்டது.

யாழ். மத்திய பஸ் நிலையத்துக்கு முன்னால் குறித்த கவனவீர்ப்பு போராட்டம் முன்னெடுக்கப்பட்டது. 24 வருட ஆசிரியர் அதிபர் சம்பள முரண்பாட்டுக்கு உடனடியாக தீர்வு வழங்கு, இலவச கல்வியை இராணுவமயமாக்கும் கொத்தலாவல சட்டவரைபை உடனடியாக நீக்கு, ஆசிரியர்கள், மாணவர்கள் மற்றும் பெற்றோரைத் துன்புறுத்துகின்ற கல்வி நெருக்கடிக்கு உடனடித் தீர்வை வழங்கு ஆகிய மூன்று அம்சக் கோரிக்கைகளை முன்வைத்து நாடு



பூராகவும் இலங்கை ஆசிரியர் சங்கத்தின் ஏற்பாட்டில் முன்னெடுக்கப்பட்டு வரும் போராட்டத்துக்கு வலுச்சேர்க்கும்

வகையிலேயே நேற்று யாழ்ப்பாணத்தில் இந்தப் போராட்டமும் முன்னெடுக்கப்பட்டது. (பு-20)

## புதிய சட்டவரைவுக்கு எதிர்ப்பு: பேராசிரியர்கள் புறக்கணிப்பு

கொழும்பு, ஜூலை 29

கொத்தலாவல பாதுகாப்பு பல்கலைக்கழக சட்டவரைவுக்கு எதிர்ப்புத் தெரிவித்து, நாடளாவிய ரீதியில் பல்கலைக்கழக பேராசிரியர்களும், விரிவுரையாளர்களும் நேற்று பணிப்புறக்கணிப்பில் ஈடுபட்டனர்.

குறிந்த சட்டவரைவின் ஊடாக சுதந்திரக்கல்வி தனியார் மயப்படுத்தலுக்கு உட்படுத்தப்படுகின்றது என்று பல்கலைக்கழக பேராசிரியர்கள் சங்கத்தின் தலைவர் தெரிவித்துள்ளார்.

அதனால் இணையதளக் கல்வி நடவடிக்கைகளில் இருந்து விலகியுள்ளோம் என்றும் அவர் தெரிவித்துள்ளார்.

எனினும் குறித்த சட்டவரைவு தொடர்பில் இதுவரையில் இறுதித் தீர்மானம் எதுவும் எடுக்கப்படவில்லை என்று இராஜாங்க அமைச்சர் அநுராத ஜயரத்ன தெரிவித்துள்ளார். (ஒ.4)


## இராணுவப் பல்கலை சட்டவரைவுக்கு எதிராக வவுனியாவில் ஆர்ப்பாட்டம்

வவுனியா, ஜூலை 29

கொத்தலாவல இராணுவப் பல்கலைக்கழக சட்டவரைவுக்கு எதிராக வவுனியா பல்கலைக்கழக ஆசிரியர் சங்கத்தினரால் ஆர்ப்பாட்டம் ஒன்று நேற்று முன்னெடுக்கப்பட்டது. வவுனியா பல்கலைக்கழகம் அமைந்துள்ள பம்பைமடுப் பகுதியில் குறித்த ஆர்ப்பாட்டம் முன்னெடுக்கப்பட்டது.

ஆர்ப்பாட்டத்தில் ஈடுபட்டவர்கள் "கொத்தலாவல சட்டமூலத்தை முறியடிக்க ஒன்றிணைவோம், ஒழுக்கமென்பது கேள்வி கேட்காத கீழ்ப்படிவல்ல, கொத்தலாவல இராணுவத்துக்கா? அரசு பல்கலைக்கழகம் பொதுமக்கள் கல்விக்கு, இராணுவக்கல்வியும் பொதுமக்கள் கல்வியும் ஒன்றாக்கமுடியாது" போன்ற வாசகங்கள் தாங்கிய பதாகைகளை ஏந்தியிருந்தனர். இதன்போது கருத்துத் தெரிவித்த ஆர்ப்பாட்டக்காரர்கள்,

"கன்னங்கராவால் முன்மொழியப்பட்ட இலவசக் கல்விக்கு குந்தகம் விளைவிக்கும் செயற்பாடுகளுக்கும், பல்கலைக்கழகங்களை தனியார் மயப்படுத்தி இராணுவ மயப்படுத்துவதையும் எதிர்த்தும் நாம் இந்த போராட்டத்தை முன்னெடுத்துள்ளோம். இந்த சட்டவரைவுக்கு எதிரான செயற்பாடுகளுக்கு நாம் தொடர்ந்து ஒத்துழைப்பு வழங்குவோம்- என்றனர். (ஐ-110)



## உலகில் மிகப்பெரிய இரத்தினக்கல்லின் பெறுமதியை மதிப்பிட ஒரு வருடமாகும்

கொழும்பு, ஜூலை 29

உலகிலேயே மிகப் பெரிதென நம்பப்படும் இரத்தினக்கல், இலங்கையின் இரத்தினபுரியில் கண்டெடுக்கப்பட்ட நிலையில், இந்தக் கல்லை சுத்தப்படுத்தி சரியான பெறுமதியை கணக்கிட ஒரு வருடங்கள் ஆகும் என்று தெரிவிக்கப்பட்டுள்ளது.



இந்தக் கல் கமகே என்பவருக்குச் சொந்தமானது. எனினும் அவர் தனது முழுப்பெயர் மற்றும் வதிவிடத்தை பாதுகாப்புக் கருதி வெளியிடாமல் உள்ளார்.

இது சிறப்பான நட்சத்திர நீலக்கல் தொகுப்பு. உலகத்திலேயே இது தான் பெரியதாக இருக்க வாய்ப்பு உள்ளது. எனவே இந்தக் கல் மீது அருங்காட்சியகங்களுக்கும், இரத்தினங்கள் சேகரிப்போருக்கும் ஆர்வம் ஏற்படும் என்று இலங்கை தேசிய இரத்தினங்கள், ஆபரணங்கள் கூட்டுத்தாபனத் தலைவர் திலக் வீரசிங்க தெரிவித்துள்ளார். வெளிர் நீல நிறத்தில் இருக்கும் இந்தக் கல் சர்வதேச சந்தையில், சுமார் 100 மில்லியன் டொலர் வரை மதிப்புக் கொண்டது. இலங்கைப் பெறுமதியில் 4 ஆயிரம் கோடி ரூபாவுக்கும் அதிகம் என்றும் நிபுணர்கள் தெரிவித்துள்ளனர். அத்துடன் சுமார் 510 கிலோகிராம் அல்லது 2.5 மில்லியன் கரட்ஸ் எடையைக் கொண்டுள்ளது. இதற்கு "Serendipity Sapphire" என்று பெயரிடப்பட்டுள்ளது. (4)

## இரத்தினக்கல்லை வாங்குவதற்கு வெளிநாட்டவர்கள் ஆர்வம்

கொழும்பு, ஜூலை 29

இலங்கையில் கண்டெடுக்கப்பட்டுள்ள மிகப்பெறுமதியான இரத்தினக்கல் தொகுதியை (Sapphire Cluster) கொள்வனவுசெய்வதற்கு, 50 க்கும் மேற்பட்ட வெளிநாட்டவர்கள் ஆர்வம் காட்டியுள்ளனர் என்று தெரிவிக்கப்படுகின்றது.

குருந்தம் வகைக்கு உட்பட்ட உலகின் மிகப்பெரிய நீலமணி இரத்தினக்கல் எனக் கருதப்படும் இரத்தினக்கல் தொகுதி இரத்தினபுரி பிரதேசத்தில் நேற்றுமுன்தினம் கண்டெடுக்கப்பட்டுள்ளது.

சுமார் 510 கிலோகிராம் எடை கொண்ட இந்த இரத்தினக்கல் தொகுதி, வீடொன்றுக்கு அருகில் கிணறு தோண்டும்போது கிடைக்கப்பெற்றது என்று தேசிய இரத்தினக்கல் மற்றும் தங்காபரண அதிகார சபை தெரிவித்துள்ளது. (ஒ.4)

# ஒட்சிசன் தேவைப்படும் நோயாளிகள் அதிகரிப்பு

கொழும்பு, ஜூலை 29

**ம**ருத்துவமனைகளில் ஒட்சிசன் தேவைப்படும் கொரோனாத் தொற்றாளர்களின் எண்ணிக்கை வேகமாக அதிகரித்து வருகின்றது என்று இராஜாங்க அமைச்சர் சன்ன ஜயசுமன தெரிவித்துள்ளார்.



அவர் மேலும் தெரிவிக்கையில், கொழும்பு மற்றும் அதனைச் சுற்றியுள்ள பகுதிகளில் இந்த நிலைமையைக் கவனிக்கக்கூடியதாக இருக்கின்றது. கொரோனா வைரஸின் விகாரமான டெல்டா வைரஸ் வேகமாக பரவுவதன் விளைவாக, இந்த

நிலைமை ஏற்படலாம். இதை நிவர்த்திசெய்ய அதிக கவனம் தேவைப்படும். கடந்த காலத்தில் 100 நோயாளிகளில் 5 பேர் ஒட்சிசனைச் சார்ந்தவர்கள் என்று கண்டறியப்பட்டது. எனினும் தற்போது பத்துக்கும் மேற்பட்ட நோயாளிகள் ஒட்சிசனை

நம்பி உள்ளனர். இதற்கிடையில், தடுப்பூசி போடும் திட்டம் நாடு முழுவதும் துரிதப்படுத்தப்பட்டுள்ளது. 30 வயதுக்கு மேற்பட்ட அனைவருக்கும் இந்த மாத இறுதிக்குள் தடுப்பூசி போடப்படும் - என்றார்.

(ஒ.4)

## முல்லைத்தீவு மாவட்டத்தில்

### 30 வயதுக்கு மேற்பட்டவர்களுக்கான தடுப்பூசி ஏற்றல் நேற்று ஆரம்பம்

முல்லைத்தீவு, ஜூலை 29 முல்லைத்தீவு மாவட்டத்தில் 30 வயதுக்கு மேற்பட்டவர்களுக்கான தடுப்பூசி ஏற்றும் நடவடிக்கை நேற்று ஆரம்பிக்கப்பட்டுள்ளது.



முல்லைத்தீவு உண்ணாப்புலவு மருத்துவமனை, முள்ளியவளை வித்தியானந்தா கல்லூரி, ஒட்டுசுட்டான் மருத்துவமனை, மாங்குளம் மருத்துவமனை, மல்லாவி மருத்துவமனை மற்றும் நட்பாங்கண்டல் மருத்துவமனை உள்ளிட்ட இடங்களில் தடுப்பூசி ஏற்றும் நடவடிக்கைகள் இடம்பெற்றன. இன்று வியாழக்கிழமை புதுக்குடியிருப்பு பிரதேச மக்களுக்கான தடுப்பூசி ஏற்றும் நடவடிக்கை விசுவமடு பாரதி வித்தியாலயத்திலும், மூங்கிலாறு மருத்துவமனையிலும், ஸ்ரீசுப்பிரமணிய வித்தியசாலையிலும், தேவிபுரம் ஆரம்ப சுகாதார நிலையத்திலும் நடைபெறவுள்ளது. (ஐ-19)

## சிறுவர் தொழிலாளர்கள்: சுற்றிவளைப்பு ஆரம்பம்

கொழும்பு, ஜூலை 29 சிறுவர்களை வேலைக்கமர்த்துவது தொடர்பில் கொழும்பு மற்றும் அதனை அண்மித்த 30 பிரதேசங்களில் விசேட சுற்றிவளைப்புக்கள் ஆரம்பிக்கப்பட்டுள்ளன.



அதேவேளை சிறுவர் தொழிலாளர்கள் தொடர்பில் விபரங்கள் அறிந்தவர்கள், 0112433333 என்ற தொலைபேசி இலக்கத்துக்கு தகவல் வழங்க முடியும் என்று பொலிஸ் உடகப் பேச்சாளர் அஜித் ரோஹண தெரிவித்துள்ளார். இலங்கையின் சட்டத்துக்கு அமைய குறிப்பிட்ட வயதெல்லையை விடக் குறைந்த வயதுடைய சிறுவர்களை வீட்டு வேலைக்கமர்த்த முடியாது. சர்வதேச சிறுவர் பிரகடனத்துக்கமைய 18 வயதுக்கு உட்பட்டவர்கள் சிறுவர்களாக அடையாளப்படுத்தப்பட்டுள்ளனர். எனினும் 1995 மற்றும் 2006ஆம் ஆண்டு இலங்கையின் குற்றவியல் சட்டத்தில் சிறுவர் என்போர் 16 வயதுக்கு உட்பட்டோர் என்று அடையாளப்படுத்தப்பட்டுள்ளது என்றும் அவர் தெரிவித்துள்ளார். (ஒ.4)



## எதிர்வரும் 3 வருடங்களுக்குள் மிளகாய் இறக்குமதிக்கு தடை

கொழும்பு, ஜூலை 29 எதிர்வரும் மூன்று வருடங்களுக்குள் மிளகாய் இறக்குமதியை நிறுத்துவதற்கு நடவடிக்கை எடுக்கப்பட்டுள்ளது என்று விவசாய அமைச்சர் மஹிந்தானந்த அளுத்தமகே தெரிவித்துள்ளார். மக்களுடைய தேவையை நிறைவேற்றுவதற்காக மிளகாயை நாட்டுக்குள் உற்பத்திசெய்ய விசேட வேலைத்திட்டம் முன்னெடுக்கப்படும் என்றும் அவர் தெரிவித்துள்ளார். ஏற்கனவே மஞ்சள் மற்றும் உர இறக்குமதிக்கு அரசால் தடை விதிக்கப்பட்டுள்ளது. உர இறக்குமதித் தடையால் விவசாயிகள் விளைச்சலின்றி பெரும் நெருக்கடிகளை எதிர்நோக்கி வருகின்றனர். இந்த நிலையில் தற்போது மிளகாய் இறக்குமதிக்கும் தடைவிதிக்கப்பட்டுள்ளது. (ஒ.4)

## ரஞ்சனின் மாடிவெல இல்லம் பறிபோகாது

கொழும்பு, ஜூலை 29 முன்னாள் நாடாளுமன்ற உறுப்பினர் ரஞ்சன் ராமநாயக்க வழங்கப்பட்ட மாடிவெல உத்தியோகபூர்வ இல்லம், அவரிடமிருந்து பறிபோகாது என்று தெரிவிக்கப்பட்டுள்ளது. ரஞ்சன் நீதிமன்றை அவமதித்த குற்றச்சாட்டில் சிறையில் அடைக்கப்பட்டதைத் தொடர்ந்து, அவரது நாடாளுமன்ற உறுப்பினர் பதவியும் பறிபோனது. அத்துடன் ரஞ்சன் ராமநாயக்கவுக்கு வழங்கப்பட்ட மாடிவெல உத்தியோகபூர்வ இல்லத்தை திருப்பி வழங்குமாறும் அறிவிக்கப்பட்டது. எனினும், மாடிவெல வீட்டுத்திட்டத்தில் இதுவரை உத்தியோகபூர்வ வதிவிடத்தைப் பெற்றுக்கொள்ளாத ஐக்கிய மக்கள் சக்தியின் நாடாளுமன்ற உறுப்பினர் மனுஷா நாணயக்கார, சம்பந்தப்பட்ட இல்லத்தை முன்பதிவு செய்துள்ளார். எனினும், தனக்கு உத்தியோகபூர்வ குடியிருப்பு கிடைத்தாலும், அங்கு குடியேற எண்ணம் இல்லை என்று அவர் தெரிவித்துள்ளார். அந்த வீடு ரஞ்சன் ராமநாயக்கவுக்கு திருப்பித்தரப்படும். அவர் தொடர்ந்து வீட்டைப் பயன்படுத்த வாய்ப்புக் கிடைக்கும். நான் பதவியில் இருக்கும் வரை அந்த வீட்டை ரஞ்சன் ராமநாயக்க பொது சேவைக்காக பயன்படுத்த வாய்ப்புக் கிடைக்கும் என்றும் அவர் தெரிவித்துள்ளார். இதற்கிடையில், பிரபல அழகுக்கலைஞர் சந்திமல் ஜெயசிங்கவும் ரஞ்சன் ராமநாயக்கவுக்கு ஒரு வீட்டை வழங்க முன்வந்துள்ளார் என்று அண்மையில் செய்திகள் வெளியாகியிருந்தன. (ஒ.4)

## மாணவர்களுக்கு பைஸர் தடுப்பூசி

கொழும்பு, ஜூலை 29 எதிர்வரும் ஓகஸ்ட் மாத இறுதியில் பாடசாலைகள் ஆரம்பிக்கப்படும் என்று கல்வியமைச்சு அறிவித்துள்ள நிலையில், மாணவர்களுக்கும் கொரோனாத் தடுப்பூசிகளைச் செலுத்துமாறு கல்வி அமைச்சு கோரிக்கை விடுத்துள்ளது.



இதையடுத்து, 18 வயதுக்கும் குறைந்த பாடசாலை மாணவர்களுக்கு பைஸர் தடுப்பூசியை செலுத்துவது தொடர்பில் அவதானம் செலுத்தப்பட்டுள்ளது என்று இராஜாங்க அமைச்சர் சன்ன ஜயசுமன தெரிவித்துள்ளார்.

இது தொடர்பில், சுகாதாரத்துறையின் விசேட நிபுணர்களுடன் கலந்துரையாடல்கள் முன்னெடுக்கப்படுகின்றன என்றும் அவர் தெரிவித்துள்ளார். (ஒ.4)

## இலங்கைக்கு மாதாந்தம் ஆயிரம் சுற்றுலாவிகள் ரஷ்யாவிலிருந்து அழைக்கத் திட்டம்

கொழும்பு, ஜூலை 29 இலங்கைக்கு மாதாந்தம் ஆயிரம் ரஷ்ய சுற்றுலாப் பயணிகளை அழைத்துவர எதிர்பார்த்துள்ளோம் என்று ரஷ்யாவுக்கான முன்னாள் இலங்கைத் தூதுவர் உதயங்க வீரதுங்க தெரிவித்துள்ளார். அவர் மேலும் தெரிவிக்கையில், சிறிலங்கை விமான சேவை நிறுவனத்துக்குச் சொந்தமான விமானம் மொன்று நாளை மொஸ்கோ நகரை நோக்கிப் பயணிக்கும்.

அந்த விமானம் மீண்டும் ஓகஸ்ட் மாதம் முதலாம் திகதி ரஷ்யப் பயணிகளுடன் நாட்டை வந்தடையும். அதேவேளை எதிர்வரும் செப்ரெம்பர் மாதத்திலிருந்து பயணக் கட்டுப்பாடு முற்றாக நீக்கப்படும் என்று ஜனாதிபதி கோத்தாபய ஜபக்ச தெரிவித்துள்ளார். எனவே செப்ரெம்பர் மாதத்திலிருந்து ஒவ்வொரு வாரமும் மொஸ்கோ நகரிலிருந்து இலங்



கைக்கு விமானப் பயணங்கள் இடம்பெறும். ஒவ்வொரு வாரமும் 250 ரஷ்ய சுற்றுலாப் பயணிகளை அழைத்துவர எதிர்பார்த்துள்ளோம் - என்றார். (ஒ.4)



## வெள்ளம் வந்தபின்!

நாடாளுமன்ற உறுப்பினரும் முன்னாள் அமைச்சருமான ஹரிஷாத் பதியுதீனின் வீட்டில் பணிபுரிந்த ஹிஷாலினி என்ற மலையகச் சிறுமி எரிகாயங்களுக்கு உள்ளான நிலையில் மருத்துவமனையில் சேர்க்கப்பட்டு சில நாட்கள் போராடிய பின்னர் சிகிச்சை பயனளிக்காமல் உயிரிழந்தமை அனைவரும் அறிந்ததே. ஹிஷாலினியின் இறப்பு வெறும் பத்துடன் பதினொன்றாகப் பதிவாகிவிடுமா என்ற அச்சம் சமூக ஆர்வலர்களிடையே ஏற்பட்டிருந்தாலும், இந்த விவகாரம் கொஞ்சம் பேசு பொருளாகியிருக்கின்றது.


ஹிஷாலினியின் இறப்புக்கு நீதிவேண்டி நாடளாவிய ரீதியில் போராட்டங்கள், ஆர்ப்பாட்டங்கள் இடம் பெற்றுக் கொண்டிருக்கின்றன. நல்லதொரு விடயம் என்னவெனில் மேற்படி சிறுமியின் இறப்புக்கு தமது எதிர்ப்பையும் அனுதாபத்தையும் வெளிப்படுத்தும் சம்பிரதாயமான பதிவாக அந்த ஆர்ப்பாட்டங்கள் அமையவில்லை. உண்மையில் கொஞ்சம் ஆத்மார்த்தமாகவும் கனதியாகவும் இந்த ஆர்ப்பாட்டங்கள் அமைந்துள்ளன. அரசு இயந்திரத்தை ஆட்டம்காணச் செய்யும் வகையிலும் சொல்லிக்கொள்ளும்படியான அழுத்தத்தை இந்த விடயத்தில் வழங்கும் விதமாகவும் மேற்படி ஆர்ப்பாட்டங்கள் அமைந்துள்ளன என்றால் அதை மறுப்பதற்கில்லை.

ஆனால், துயரம் என்னவெனில் வெள்ளம் வந்தபின்னர் அணையைக் கட்டும் எமது பழக்கம் சிறுவர்களின் விவகாரங்களிலும் தொடர்கின்றது என்பதே.

இலங்கையில் சிறுவர் தொழிலாளர்கள் வேலைகளுக்கு அமர்த்தப்படுகின்றார்கள் என்பதும் சிறுவர்கள் பாலியல் தொழிலாளர்களாகப் பயன்படுத்தப்படுகின்றார்கள் என்பதும் நீண்டகால அவதானிப்பு. இதுவொன்றும் 2021 ஆம் ஆண்டின் புதினம் கிடையாது. ஆனால், சிறுவர்களைத் தொழிலாளர்களாக அமர்த்துவதற்கு எதிராக நாம் குரல் கொடுப்பதற்கும், கிளர்ந்து எழுவதற்கும், அரசு சிறப்புச் சோதனைகளை இதுவிடயத்தில் நடத்தும் அளவுக்கு தன் பொறிமுறைகளைப் பரவலாக்குவதற்கும் ஹிஷாலினியின் உயிர் விலையாகக் கொடுக்கப்பட்டிருக்கின்றது.

உலகில் பல்வேறு பேரவலங்களுக்குப் பின்னால் ஏதோ ஒரு உயிர்தன் வாழ்வை இந்த உலகில் இருந்து நீத்திருக்கும் என்பது பதிவு. அகதிகளின் அல்லல் மிகுந்த கடல் பயணத்தை அய்லான் என்ற பாலகனின் சாவுதான் பறைசாற்றியது. கடற்கரையில் முகம் புதைந்த நிலையில் இறந்து கரையொதுங்கிய அவனைப் பார்த்த பின்னர்தான் அகதிகளின் ஆபத்தான கடல் பயணத்தை இந்த உலகு கண்டுகொள்ளத் தொடங்கியது. சுஜித் என்ற சிறுவன் ஆழ்துழைக்கிணற்றுக்குள் வீழ்ந்து மூச்செடுக்க முடியாமல் துடித்து உயிரிழந்த பின்னர்தான் அதன் ஆபத்தை இந்தியா உணர்ந்தது. தனது ஒக்சிசன் கருவியை தன் தங்கையின் முகத்தில் பொருத்தியபடி உயிரிழந்த சிறுமியின் ஒளிப்படத்தைக் கண்டபின்னர்தான் சிரிய அரசின் போர்க்குற்றம் உரத்துப் பேசப்பட்டது. தற்போது இந்தப் பட்டியலில் ஹிஷாலினியும் இணைந்திருக்கிறார். அவளின் சாவுதான் இலங்கையில் சிறுவர் தொழிலாளர்களுக்கு ஒரு விடிவைக் கொடுக்கப் போகின்றது.

ஆனால் ஏதோவொரு உயிரின் இறப்பை - இழப்பைக் கண்டபின்னர்தான் எம் இதயங்கள் இரக்கம் கொள்ளும் என்பது எவ்வளவு பெரிய பயங்கரம். நாமும் எம் சமூகமும் கொஞ்சம் எச்சரிக்கையாக இருக்க வேண்டியது அவசியம். இறப்புக்கள் பாடங்களைக் கற்பிக்கக்கூடாது. மாறாக அதற்குரிய ஏதுநிலைகள் இருந்தாலே அதன் பாரதாரத்தை நாம் உணர்ந்துகொள்ள வேண்டும். அந்தப் பண்பு இருந்திருந்தால் இன்று ஹிஷாலினியும் இருந்திருப்பாள்.



## ஹரினை 5 மணிநேரம் நேற்று துருவியது சி.ஐ.டி.

கொழும்பு, ஜூலை 29

உயிர்த்த ஞாயிறு தினத் தாக்குதலின் பின்னரான ஊடக சந்திப்பில் தெரிவித்த கருத்து தொடர்பில் வாக்குமூலம் பெற்றுக்கொள்வதற்காக ஐக்கிய மக்கள் சக்தியின் நாடாளுமன்ற உறுப்பினர் ஹரின் பெர்னாண்டோ நேற்று குற்றப் புலனாய்வுத் திணைக்களத்துக்கு அழைக்கப்பட்டிருந்தார்.



அவரிடம் சுமார் 5 மணிநேரம் குற்றப் புலனாய்வு பிரிவினர் விசாரணை நடத்தி வாக்குமூலம் பெற்றனர். குற்றப் புலனாய்வு திணைக்களத்தின் அழைப்புக்கமைய நேற்று முற்பகல் 10 மணியளவில் அங்கு முன்னிலையான ஹரின் பெர்னாண்டோ பிற்பகல் 3 மணியளவில்

லேயே அங்கிருந்து வெளியேறினார். இதன்போது எதிர்க்கட்சித் தலைவர் சஜித் பிரேமதாஸு உள்ளிட்ட ஐக்கிய மக்கள் சக்தியின் நாடாளுமன்ற உறுப்பினர்கள் சிலரும் குற்றப் புலனாய்வுத் திணைக்களத்துக்கு வந்திருந்தனர்.

(கு-22)

## மேலும் 4 மில்லியன் தடுப்பூசிகளை சீனா வழங்கும்

கொழும்பு, ஜூலை 29

சீனாவிடமிருந்து மேலும் 4 மில்லியன் சைனோஃபோரம் தடுப்பூசிகள் ஓகஸ்ட் முதல் வாரத்தில் கொள்வனவு செய்யப்படும் என்று சீனாவில் உள்ள இலங்கைத் தூதரகம் தெரிவித்துள்ளது.

இலங்கை ஒரே தடவையில் கொள்வனவு செய்யும் ஆகக் கூடிய தடுப்பூசிகளின் அளவு

இது என்றும் தெரிவிக்கப்பட்டுள்ளது. பீஜிங்கில் உள்ள இலங்கைத் தூதரகம், தடுப்பூசிகளை இலங்கைக்கு அனுப்புவதற்கான ஏற்பாடுகளை முன்னெடுத்து வருகின்றது. இந்த 4 மில்லியன் டோஸ்கள் உள்ளடங்கலாக இலங்கை சீனாவிடமிருந்து 12 மில்லியன் தடுப்பூசிகளைக் கொள்வனவு செய்துள்ளது என்றும் தூதரகம் தெரிவித்துள்ளது. (ஓ,4)

## கொத்தலாவல சட்டவரைவால் இலவசக்கல்வி பாதிக்காது

கொழும்பு, ஜூலை 29

கொத்தலாவல பாதுகாப்பு பல்கலைக்கழக சட்டவரைவு, இலவச கல்வியை நெருக்கடிக்குள்ளாக்கும் வகையில் கொண்டு வரப்படவில்லை. இதனை நிச்சயம் நிறைவேற்றுவோம் என்று நாடாளுமன்ற உறுப்பினர் எஸ்.பி தீலாநாயக்க தெரிவித்துள்ளார்.

அவர் மேலும் தெரிவிக்கையில்,

அரசு முன்னெடுக்கும் அனைத்துச் செயற்பாடுகளையும் குறுகிய அரசியல் நோக்கத்தில் இருந்து எதிர்க்கும் பழக்கத்தை முதலில்



எதிர் தரப்பினர் கைவிட வேண்டும்.

நாடாளுமன்றில் சமர்ப்பிக்கப்பட்டுள்ள கொத்தலாவல பாதுகாப்பு சட்டவரைவு குறித்து முதலில் எதிர்க்கட்சியினருக்கு முழுமையான தெளிவு கிடையாது.

எனவே தான் இந்தச் சட்டவரைவுதொடர்பில் அனைத்து நாடாளுமன்ற உறுப்பினர்

களுக்கும் தெளிவுபடுத்தும் செயற்றிட்டம் முன்னெடுக்கப்பட்டுள்ளது.

கொத்தலாவல பாதுகாப்பு சட்டவரைவு தொடர்பில் எதிர்க்கட்சியினர் மத்தியில் தெளிவில்லாததன் காரணமாகவே, அவர்கள் மக்கள் மத்தியில் தவறான நிலைப்பாட்டை தோற்றுவித்துள்ளனர். இதனால் இலவச கல்விக்குப் பாதிப்பு ஏற்படாது. இலவச கல்வி அனைத்து மாணவர்களுக்கும் பயனுடையதாக அமைய வேண்டும் என்பது ஜனாதிபதியின் எதிர்பார்ப்பாக உள்ளது - என்றார். (ஓ,4)

# ரிஷாத்துக்கு தண்டனை வழங்க மஹிந்த ஒத்துழைக்கமாட்டார்

கொழும்பு, ஜூலை 29

முன்னாள் அமைச்சர் ரிஷாத் பதியுதீனின் வீட்டில் பணியாற்றிய சிறுமி உயிரிழந்த சம்பவம் தொடர்பில் விசாரணைகளை மேற்கொண்டு, ரிஷாத்துக்கு தகுந்த தண்டனை வழங்கப்பட வேண்டும். எனினும் பிரதமர் மஹிந்த ராஜபக்ச இதற்கு ஒத்துழைக்கமாட்டார் என்று தேவால்ஹிந்த அஜித தேரர் தெரிவித்துள்ளார்.

இது தொடர்பில் அவர் தனது முகப்புத்தகப் பதிவில் தெரிவிக்கையில்,

எமது நாட்டில் தமிழ், சிங்கள, முஸ்லிம் அரசியல் தலைவர்கள், பண்பலம் படைத்த செல்வந்தர்களின் வீடுகளில் பணியாற்றும் அப்பாவிச் சிறுவர்கள் துன்புறுதலுக்கு உள்ளாகி உயிரிழக்கின்றனர். எனினும் அந்த விடயம் மறைக்கப்பட்டு, நீதி நிலைநாட்டப்படாமல் சட்டத்தில் இருந்து தம்மைக் காப்பாற்றிக்கொள்ள முயற்சி செய்வதையே காணக்கூடியதாக இருக்கின்றது. இங்கு ஆளுபவர்கள் மக்களை முட்டாளாக்க முயற்சிக்கின்றனர். ஒரு நாடு, ஒரு சட்டம், தேசிய பாதுகாப்பு இவற்றை வைத்து தான் இவர்கள் ஆட்சிக்கு வந்தார்கள். தேசிய பாதுகாப்பு உறுதிசெய்யப்படும் என்று தான் வந்தார்கள். ஆனால் இன்று நம் நாட்டில் பிறந்த அப்பாவி ஏழைச் சிறுவர்கள் கஷ்டத்துக்காக அர

சியல்வாதிகளின் வீடுகளில் வீட்டு வேலை செய்யும் நிலைக்குத் தள்ளப்பட்டுள்ளனர்.

இந்த விடயம் பதியுதீன் வீட்டில் இடம்பெற்றதால் இனவாதமாக மாற்றி, நாட்டில் உள்ள அனைத்து முஸ்லிம் மக்கள் மத்தியிலும் இனவாதத்தைப் பரப்ப முயற்சிக்கின்றனர். ரிஷாத் பதியுதீன் செய்த குற்றத்துக்கு அவருக்கு சரியான தண்டனை வழங்க வேண்டும்.

ஆனால் மஹிந்த ராஜபக்ச அதற்கு இடம் கொடுக்க மாட்டார். அவருடைய ஆட்சியில் இவர் அமைச்சராக இருந்தார். அவர்களுக்கிடையில் நிறைய கொடுக்கல் வாங்கல்கள் உள்ளன. ஆகவே ரிஷாத்தைப் பாதுகாக்கவே அரசு முற்படுகின்றது. அதனால் தான் விரைவாக இது தொடர்பாக சரியான விசாரணைகள் மேற்கொள்ளப்படவில்லை-என்றார். (ஒ.4)



## வெளிச்சவீடு இன்மையால் முல்லை, மீனவர்கள் சிரமம்

முல்லைத்தீவு, ஜூலை 29  
முல்லைத்தீவு கடற்கரையில் வெளிச்சவீடு இன்மையால் கடலுக்குச் செல்லும் தொழிலாளர்கள் இயற்கை சீற்றங்களால் பல்வேறு சிரமங்களை எதிர்கொள்கின்றனர் என்று கவலை தெரிவித்துள்ளனர். இது தொடர்பில் மீனவர்கள் மேலும் தெரிவிக்கையில்,  
முல்லைத்தீவு கடற்கரையில் வெளிச்சவீடு அமைப்பதில் தொடர்ச்சியான இழுபறிகள் காணப்படுகின்றன. கடந்த பத்தாண்டுகளில் முல்லைத்தீவு கடற்கரையிலான சங்கங்களின் சமாசத்தால் முல்லைத்தீவு கடற்கரையில் வெளிச்சவீடு அமைத்துத்தருமாறு பல தடவைகள் கோரிக்கை விடுக்கப்பட்டும் இதுவரையும் எந்த நடவடிக்கையும் எடுக்கப்படவில்லை. இதன் காரணமாக கடலுக்குச் செல்லும் தொழிலாளர்கள் இயற்கை சீற்றமான காலங்களில் கரைக்குத் திரும்புவதில் சிரமங்களை எதிர்கொள்கின்றனர்.

அத்துடன் நவீன படக வசதிகள் முல்லைத்தீவு கடற்கரையிலானவர்களிடம் இல்லாத நிலைமையில் வெளிச்சவீடு அவசியமாகக் காணப்படுகின்றது. நந்திக்கடல் துப்புரவு, வட்டுவாகல் பாலம் சீரமைப்பு என நிறைவேறாத திட்டங்களின் வரிசையில் முல்லைத்தீவின் வெளிச்சவீடும் காணப்படுகின்றது.

வெளிச்சவீடு அமைக்கப்படுமானால் முல்லைத்தீவின் 5 ஆயிரம் வரையான கடற்கரையிலானவர்கள் நன்மையடைவார்கள் என்றனர். (ஊ-13)

## தூதுவர்களுடன் பஸில் சந்திப்பு

கொழும்பு, ஜூலை 29  
மத்திய கிழக்கு மற்றும் ஆசியாவைச் சேர்ந்த பல நாடுகளின் தூதுவர்கள், நிதியமைச்சர் பஸில் ராஜபக்சவைச் சந்தித்துள்ளனர். இந்தச் சந்திப்பு நிதி அமைச்சில் இடம்பெற்றுள்ளது என்று தெரிவிக்கப்பட்டுள்ளது. பாகிஸ்தான் மற்றும் பங்களாதேஷ் நாடுகளின் தூதுவர்கள், சவுதி அரேபியா, எகிப்து மற்றும் குவைத் நாடுகளின் தூதுவர்கள் பஸிலைச் சந்தித்துள்ளனர். இலங்கைக்கும், அந்தந்த நாடுகளுக்கும் இடையில் தற்போதுள்ள இருதரப்பு உறவுகளை மேலும் வலுப்படுத்துவது, பரஸ்பர ஒத்துழைப்பில் எவ்வாறு செயற்படுவது என்பது குறித்து நீண்ட விவாதங்கள் இடம்பெற்றன என்று நிதி அமைச்சு தெரிவித்துள்ளது. இதே வேளை பிரிட்டன், அமெரிக்கா போன்ற பல நாடுகளின் பிரதிநிதிகளையும் பஸில் அண்மையில் சந்தித்திருந்தார். (ஒ.4)

# நாடு இயல்புநிலைக்குத் திரும்பியதும் ஏற்றுமதி, சுற்றுலாவை மேம்படுத்துவதற்கு தயார்

வர்த்தக சங்கம் ஐனாதிபதியிடம் தெரிவிப்பு

தடுப்பூசி ஏற்றும் செயற்பாடுகளுடன் நாடு இயல்பு நிலைக்கு திரும்பியதும் ஏற்றுமதி மற்றும் சுற்றுலா உள்ளிட்ட பல துறைகளை மேம்படுத்தத் தயார் என இலங்கை வர்த்தகச் சங்கம் ஐனாதிபதியிடம் தெரிவித்துள்ளது. 'சுபீட்சத்தின் நோக்கு' கொள்கைத்திட்டத்தின் உடனடி மக்கள் முன்வைத்த நிகழ்ச்சித்திட்டங்களை, கொவிட் தொற்றுப் பரவல் நிலைமையைத் தடையாக்கக்கொள்ளாமல், ஜனாதிபதி செயற்படுத்தியுள்ளார். இதனைச் சாதகமாகப்

பயன்படுத்தி பொருளாதாரத்தைக் கட்டியெழுப்புவதற்கான விரைவான வேலைத்திட்டத்துக்கு பங்களிக்க முடியும் என்று தெரிவித்த குறித்த சங்கத்தின் அதிகாரிகள் வீதி வலையமைப்பு உள்ளிட்ட உட்கட்டமைப்பு வசதிகள் வேகமாக அபிவிருத்தி செய்யப்பட்டுள்ளன. அதன் நன்மைகள் குறுகிய காலத்தில் முதலீட்டு வாய்ப்புகளை மேம்படுத்த பெரிதும் உதவும் என்றும் சுட்டிக்காட்டியது. பிரித்தானியாவுடன் கூடுதலாக வர்த்தக உடன்படிக்கை

யொன்றைச் செய்து, ஏற்றுமதி வாய்ப்புகளை விரிவுபடுத்துவதற்கான இயலுமை குறித்து இலங்கை வர்த்தகச் சபை அதிகாரிகள் சுட்டிக்காட்டினர். இதன்போது, அரசின் பொறுப்பு வேலை வாய்ப்புகளை உருவாக்குவது என்று குறிப்பிட்ட ஜனாதிபதி இளைஞர் தலைமுறையினர் புதிய தொழில் முயற்சியாளர்களாகவும் வர்த்தகர்களாகவும் முன்வருவதற்கான வாய்ப்புகளை உருவாக்குவதன் அவசியத்தையும் சுட்டிக்காட்டினர். (ப)

**இதலாம் ஆண்டு நினைவுஞ்சலி**

**அமர் மாலினி பாஸ்கரன்**

IB.Com (SL), PGD in English(SL) PDG in Pub Admin, M.A in Public Administration (SL)  
(மாவட்ட கிராம அபிவிருத்தி உத்தியோகத்தர்)

**தேயுறும்** 04.01.1967 **நிறுவ** 09.08.2020

**திதி: 29.07.2021**

மாதவப் பேரே எங்கள் மாலினிக் கொழுந்தே எம்முள் தேனிலும் இனிக்க நின்ற தெய்வமே உங்களால் நாமும் பேரோடு புகழும் பெற்றோம் பெற்றகரும் பெருமை பெற்றோம்....

எம்முளே இளையாளாக எமக்குளே முளைத்த முத்தே பின்னராய் வந்த நீரோ பிதற்றிடக் கதற வைத்து முன்னராய்ச் சென்று இன்று முடிந்ததோ ஆண்டு ஒன்று....?.

இன்னுமோ ஆறுதில்லை இனும், இனும் பல்பல்லாண்டு தள்ளியே போனால் கூட தளிர்நாய் உம்மை நெஞ்சுள் மெள்ளவே இருத்தி நாமும் மேல் எழும் நினைவால் கண்ணீர் அள்ளியே அபிஷேகம் செய்வோம் அம்மையே இறைதாள் கொள்ள....

கண்ணெனும் கணவனோடு காத்திருந்து அணைத்து பொங்கும் சுற்றமாம் உறவோர் நாமும் சூழ்ந்து நாம் உமக்காய் வேண்ட உத்தமி அமைதி கொள்வாய் உறங்குவாய் இறையோன் தாளில்....  
ஓம் சாந்தி...! ஓம் சாந்தி...!! ஓம் சாந்தி...!!!

50, அரசடி வீதி, யாழ்ப்பாணம். **குடும்பத்தினர்**

# சிறுமி ஹிஷாலினி உயிரிழப்பு; ரிஷாத்துக்கு எதிராக சஜித் அணி நடவடிக்கை எடுக்காதது ஏன்?

விமலின் கட்சி கேள்வி

கொழும்பு, ஜூலை 29

பிரதான எதிர்க்கட்சியான ஐக்கிய மக்கள் சக்தி ஹிஷாலினி விவகாரத்தில் உடனடியாக விசாரணை நடவடிக்கை எடுக்கப்படவில்லை. இவ்வாறு அமைச்சர் விமல் வீரவன்ச தலைமையிலான தேசிய சுதந்திர முன்னணி கேள்வி எழுப்பியுள்ளது.

கொழும்பில் நடைபெற்ற உட்கவியலாளர் மாநாட்டின்போது இது தொடர்பில் கருத்து வெளியிட்ட தேசிய சுதந்திர முன்னணியின் உட்கவியலாளர் மாநாடுமன்ற உறுப்பினர் மொஹமட் முஸம்மில் தெரிவிக்கையில்: ஐக்கிய மக்கள் சக்தியின் உத்தியோகப்பூர்வமற்ற பொருளாளராகவே ரிஷாத் பதியுதீன் செயற்பட்டுவருகின்றார். தேவையான நிதி உதவிகளை அவரே செய்கின்றார். இதனால் ரிஷாத் பதியுதீனின் வீட்டில்

சிறுமியொருவர் உயிரிழந்த சம்பவம் தொடர்பில் ஐக்கிய மக்கள் சக்தி இரட்டை நிலைப்பாட்டைக் கடைப்பிடிக்கின்றது. ரிஷாத்தின் ஆதிக் கத்துக்குள் அக்கட்சி மூழ்கியுள்ளது. சட்டவாக்க சபையில் உறுப்பினராக உள்ளவர் எவ்வாறு சிறுமியை வேலைக்கு அனுமதிக்க முடியும்? இருட்டறையில் வைக்கப்பட்டு, துஷ்பிரயோகம் செய்யப்பட்டுள்ளார். ரிஷாத் பதியுதீனின் வீட்டில் வேலை செய்த 11 பெண்கள் சித்திரவதைக்கு உட்படுத்தப்பட்டுள்ளனர். இவர்க

ளில் பலர் சிறார்கள் என தெரிய வந்துள்ளது. ஐக்கிய மக்கள் சக்தியின் நாடாளுமன்ற உறுப்பினர் ஒருவர் மீது இவ்வாறு குற்றச்சாட்டு முன்வைக்கப்பட்டுள்ளது. அவரின் வீட்டில்தான் இந்த சம்பவம் இடம் பெற்றுள்ளது. ஐக்கிய மக்கள் சக்தி கூட்டணியின் தலைவர்களுள் ஒருவர் அவர். எனவே, ரிஷாத் பதியுதீனுக்கு எதிராக ஏன் இன்னும் ஒழுக்காற்று நடவடிக்கை எடுக்கப்படவில்லை என கேட்கின்றோம் - என்றார். (ப - 44)



## ஹிஷாலினி விவகாரம் டயகமவில் பொலிஸார்

கொழும்பு, ஜூலை 29

டயகமவைச் சேர்ந்த சிறுமி ஹிஷாலினியின் இறப்புத் தொடர்பில், கொழும்பிலிருந்து சென்றுள்ள விசேட பொலிஸ் குழுவினர் அங்கு தீவிர விசாரணைகளை ஆரம்பித்துள்ளனர்.

கொழும்பு கொட்டாவ பெண்கள் குற்றத்தடுப்புப் பொலிஸ் பிரிவு பொறுப்பதிகாரி வருணி போகாவத்தை தலைமையிலான பொலிஸ் குழுவினர், டயகமவுக்குச் சென்றனர்.

முன்னாள் அமைச்சர் ரிஷாத் பதியுதீன் வீட்டில் பணிபுரிந்த, சிறுமி ஹிஷாலினி கடந்த 15 ஆம் திகதி தீக்காயங்களுக்குள்ளான நிலையில் உயிரிழந்தார். இதனையடுத்து சிறுமியின் இறப்புக்கு முறையான விசாரணைகோரியும், குற்றவாளியை அடையாளம் கண்டு தண்டனை வழங்க வேண்டும் எனவும் பல்வேறு ஆர்பாட்டங்கள் இடம்பெற்று வருகின்றன. அதேவேளை டயகம தோட்டத்தில் புதைக்கப்பட்டுள்ள சிறுமியின் சடலத்தைத் தோண்டி எடுத்து மீண்டும் பிரேத பரிசோதனை மேற்கொள்ளுமாறு நீதிமன்றம் உத்தரவிட்டுள்ளது. அத்துடன் சிறுமி புதைக்கப்பட்ட மயான பகுதிக்கு பலத்த பொலிஸ் பாதுகாப்பு வழங்கப்பட்டுள்ளது.

இந்த நிலையில் கொழும்பிலிருந்து சென்ற விசேட பொலிஸ் குழுவினர், சிறுமியின் தாய் மற்றும் உறவினர்களை மீண்டும் விசாரணைக்குட்படுத்தியுள்ளனர். சிறுமியை வேலைக்கு அழைத்துச் சென்ற தரகர் மற்றும் அவரது உறவினர்களிடமும் விசாரணைகளை மேற்கொண்டனர் என்று தெரிவிக்கப்பட்டுள்ளது. (ஐ, 4)

## கொரோனாவை விரட்ட தென்மராட்சியில் வழிபாடு

தென்மராட்சி, ஜூலை 29

உலகெங்கும் வாழ்கின்ற மக்கள் அனைவரும் கொரோனாத் தொற்றிலிருந்து விடுபட வேண்டி யாழ்ப்பாணம் தென்மராட்சி வேம்பிராய் கான்றைக்கலட்டி அலாக்கிரக பூதவரத விநாயகர் ஆலயத்தில் நாளை வெள்ளிக்கிழமை காலை 6.30 மணிக்கு சிறப்பு வழிபாடுகள் நடைபெறவுள்ளன. பூசை வழிபாடுகளின் நிறைவில் ஆலயத்தின் முதன்மைக் குரு சிவபுரீ தே.கௌரி சங்கர் குருக்களின் அருளாசி உரையும், வேதபாரணமும் நடைபெறவுள்ளன. இந்து சமய கலாசார அலுவல்கள் திணைக்களத்தின் ஏற்பாட்டில் இந்து ஆலயங்கள் தோறும் கொரோனாத் தொற்றில் இருந்து விடுபட சிறப்பு வழிபாடுகள் இடம்பெற்று வருகின்றமை குறிப்பிடத்தக்கது. (ஐ)

## எரிவாயு விநியோக மையம் மூடப்படும்

லாஃபீஸ் கேஸ் நிறுவனம் அறிவிப்பு

போதிய எரிவாயு இருப்பு இல்லாததால் மாபிமாவில் உள்ள எரிவாயு விநியோக மையம் மூடப்படும் என்று லாஃபீஸ் கேஸ் நிறுவனம் தமது ஊழியர்களுக்கு அறிவித்துள்ளது. நிறுவனத்தின் ஹம்பாந்தோட்டை எரிவாயு முனையமும் கடந்த வெள்ளிக்கிழமை முதல் மூடப்பட்டுள்ளது.

கொழும்பு துறைமுகம் வழியாக வரும் எரிவாயு மாபிமா வழியாகவும், ஹம்பாந்தோட்டை துறைமுகம் வழியாக வரும் எரிவாயு ஹம்பாந்தோட்டை வழியாகவும் விநியோகிக்கப்பட்டு வந்தன. சாதாரண ஹொட்டல்களில் பயன்படுத்தப்படும் உள்நாட்டு எரிவாயு சிலிண்டர்கள் நிரப்புவது நிறுத்தப்பட்டிருந்தாலும், எரிவாயுவைப் பயன்படுத்தி பொருள்களை உற்பத்தி செய்யும் நிறுவனங்களுக்குத் தேவையான அளவைத் தொடர்ந்து வழங்குவதற்கான திட்டங்களை அவர்கள் செயற்படுத்தியுள்ளனர். இதற்கிடையில், லாஃபீஸ் கேஸின் உரிமம் தொடர்பில் விரைவில் மாற்றம் நடைபெறும் என்று நம்பகமான வட்டாரங்கள் தெரிவிக்கின்றன. (ப.சி)

## மட்டுப்படுத்தப்பட்ட பக்தர்களுடன் மடு திருத்தல ஆவணித் திருவிழா

மன்னார், ஜூலை 29


மன்னார் மடு திருத்தலத்தின் ஆவணி மாதத் திருவிழா திருப்பலியில் இம் முறை மன்னார் மாவட்டத்தைச் சேர்ந்த மட்டுப்படுத்தப்பட்ட அளவிலான மக்கள் மாத்திரம் கலந்து கொள்ள அனுமதிக்கப்படுவர் எனத் தீர்மானிக்கப்பட்டுள்ளது.

மன்னார் மடு திருத்தலத்தின் ஆவணித் திருவிழா தொடர்பாகவும் ஆயத்த நடவடிக்கைகள் தொடர்பாகவும் ஆராயும் கூட்டம் நேற்றுமுன்தினம் மன்னார் மாவட்டச் செயலகத்தின் கேட்போர்கூடத்தில் மாவட்டச் செயலர் திருமதி. ஏ.ஸ்ரான்லி டி.மெல் தலைமையில் இடம்பெற்றது. இதன்போது இவ்வாறு தீர்மானிக்கப்பட்டது.



கலந்துரையாடலில் எதிர்வரும் ஆவணி மாதம் 15 ஆம் திகதி இடம்பெற உள்ள மடு திருவிழா தொடர்பாகவும் முன் ஆயத்த நடவடிக்கைகள் குறித்தும் விரிவாக ஆராயப்பட்டது. சுகாதார அமைச்சால் வெளியிடப்பட்ட சுகாதார வழிகாட்டுதல்களுக்கு அமைவாக மன்னார் மாவட்டத்தில் உள்ள மக்கள் மாத்திரம் மட்டுப்படுத்தப்பட்ட எண்

ணிக்கையில் மடு அன்னையின் ஆவணித் திருவிழாவில் கலந்து கொள்ள அனுமதிக்கப்படுவர் என்று தீர்மானிக்கப்பட்டது. இந்தத் தீர்மானம் மன்னார் மாவட்ட பிராந்திய சுகாதார சேவைகள் பணிப்பாளர் மற்றும் சுகாதாரத் துறையினரின் ஆலோசனை பெறப்பட்டு எடுக்கப்பட்டுள்ளது. (ப-56)



## மருத்துவமனையில் வெடிபொருள் மீட்பு


முல்லைத்தீவு, ஜூலை 29

முல்லைத்தீவு மாவட்ட மருத்துவமனை வளாகத்தில் இருந்து வெடிபொருள் ஒன்று நேற்றுமுன்தினம் மீட்கப்பட்டுள்ளது.

மருத்துவமனையின் பின்பக்க வளாகத்தில் வீதி அபிவிருத்தியின்போது நிலம் தோண்டப்பட்டது. இதன்போது நிலத்தில் புதையுண்ட நிலையில் மோட்டார் குண்டு ஒன்று கண்டுபிடிக்கப்பட்டது. சம்பவம் தொடர்பில் முள்ளியவளை பொலிஸாருக்கு தகவல் வழங்கப்பட்டதையடுத்து குறித்த குண்டு பாதுகாப்பாக அகற்றப்பட்டதுடன், சட்ட நடவடிக்கையில் முள்ளியவளை பொலிஸார் ஈடுபட்டுள்ளனர். (ஐ-19)

## தெல்லிப்பழை பிரதேசத்தில் தடுப்பூசி செலுத்தும் விவரம்

தெல்லிப்பழை, ஜூலை 29  
தெல்லிப்பழை பிரதேச  
செயலக பிரிவுக்குட்பட்ட  
பகுதிகளில் 30 வயதுக்கு  
மேற்பட்ட பொதுமக்களுக்  
கான கொவிட் -19 தடுப்  
பூசி போட்டுக்கொள்வது  
தொடர்பான விசேட அறி  
வித்தல். பிரதேச செயல  
கத்தால் வெளியிடப்பட்டுள்  
ளது.



30 வயதுக்கு மேற்பட்ட  
சகல பொதுமக்களும் கீழ் குறிப்பிடப்பட்டுள்ள நேர  
மற்றும் கால ஒழுங்குகளுக்கு ஏற்ப தங்களுக்கென  
ஒதுக்கப்பட்ட தடுப்பூசி செலுத்தும் நிலையத்துக்குச்  
சென்று தடுப்பூசியைப் பெற்றுக்கொள்ளுமாறு அறி  
விக்கப்பட்டுள்ளது.

எந்தவொரு சந்தர்ப்பத்திலும் கொவிட்-19 தொடர்பான  
சுகாதார நடைமுறைகளை மிக இறுக்கமாகக் கடைப்  
பிடிப்பதை மீளவும் உறுதிப்படுத்திக் கொள்ளவும்.

வசாவிளான் மத்திய கல்லூரியில் இன்று காலை 8  
மணி முதல் 10 மணிவரை ஜே/242 , ஜே/243  
ஆகிய கிராம அலுவலர் பிரிவு மக்களும், காலை  
10 மணிமுதல் 12 மணிவரை ஜே/ 244, ஜே/245  
கிராம அலுவலர் பிரிவு மக்களும், நண்பகல் 12 மணி  
முதல் ஜே/ 252 ஜே/253, ஜே/254 ஆகிய கிராம  
அலுவலர் பிரிவுகளைச் சேர்ந்த மக்களும், நாளை  
யூனியன் கல்லூரியில் காலை 8 மணிமுதல் 10  
மணிவரை ஜே/227 கிராம அலுவலர் பிரிவு மக்க  
ளும், காலை 10 மணிமுதல் 12 மணிவரை ஜே/228  
கிராம அலுவலர் பிரிவு மக்களும் நண்பகல் 12  
மணிமுதல் ஜே/229 கிராம அலுவலர் பிரிவு மக்க  
ளும் அதே போல்.

31ஆம் திகதி, யூனியன் கல்லூரியில் காலை 8 மணி  
ஜே/230, ஜே/231, காலை 10 மணி ஜே/232,  
ஜே/233, நண்பகல் 12 மணி ஜே/234, ஜே/235  
முதலாம் திகதி, ஓகஸ்ட், இடம்: யூனியன் கல்லூரி  
காலை 8 மணி, ஜே/236, ஜே/237, ஜே/238,  
காலை 10 மணி, ஜே/239, ஜே/240, ஜே/241,  
நண்பகல் 12 மணி ஜே/246, ஜே/247, ஜே/251,  
2ஆம் திகதி இடம்: மல்லாகம் மகா வித்தியாலயம்,  
காலை 8 மணி, ஜே/212, காலை 10 மணி ஜே/213,  
நண்பகல் 12 மணி, ஜே/214. 03ஆம் திகதி இடம்:  
அளவெட்டி அருனோதயாக் கல்லூரி, காலை 8 மணி  
ஜே/215, காலை 10 மணி, ஜே/216 நண்பகல் 12  
மணி, ஜே/217, 04ஆம் திகதி இடம்: அளவெட்டி  
அருனோதயாக் கல்லூரி, காலை 8 மணி, ஜே/218,  
காலை 10 மணி, ஜே/219, நண்பகல் 12 மணி,  
ஜே/220, 05ஆம் திகதி, இடம்: கீரிமலை நகுலேஸ்  
வராக் கல்லூரி, காலை 8 மணி, ஜே/221, காலை  
10 மணி ஜே/222, நண்பகல் 12 மணி, ஜே/223,  
06ஆம் திகதி, இடம்: கீரிமலை நகுலேஸ்வராக் கல்  
லூரி, காலை 8 மணி, ஜே/224, காலை 10 மணி  
ஜே/225, நண்பகல் 12 மணி, ஜே/226 என்று அறி  
விக்கப்பட்டுள்ளது. (ப)

# I பில்லியன் டொலர் கடனை மீளச்செலுத்தியது இலங்கை


கொழும்பு, ஜூலை 29  
வெளிநாட்டுக்கடனாக அரசு செலுத்த  
வேண்டியிருந்த ஒரு பில்லியன்  
டொலர் கடனை மீளச்செலுத்த  
முடிந்துள்ளது என்று அமைச்சர  
வைப் பேச்சாளரும், அமைச்சரு  
மான கெஹெலிய ரம்புக்வெல்ல  
தெரிவித்துள்ளார்.  
அரசு தகவல் திணைக்களத்தில்

நடைபெற்ற அமைச்சரவை முடிவு  
களை அறிவிக்கும் செய்தியாளர்  
சந்திப்பில் அவர் இதனைத் தெரி  
வித்துள்ளார். இந்தக் கடனை  
செலுத்தியதன் மூலம் 2021 ஆம்  
ஆண்டு அரசு செலுத்த வேண்டிய  
வெளிநாட்டுக் கடன் தீரும்பச்  
செலுத்தப்பட்டுள்ளது என்றும் அவர்  
தெரிவித்துள்ளார். (உ.4)

## விபத்தில் ஒருவர் காயம்

கொடிகாமம், ஜூலை 29  
மோட்டார் சைக்கிள்கள் ஒன்  
றுடன் ஒன்று மோதியதில்  
ஒருவர் படுகாயமடைந்த  
நிலையில் யாழ். போதனா  
மருத்துவமனையில் சேர்க்  
கப்பட்டுள்ளார்.

இந்தச் சம்பவம் நேற்றுமுன்  
தினம் மாலை நாவற்குழி  
மகா வித்தியாலயத்துக்கு  
அருகில் இடம்பெற்றுள்ளது.  
நாவற்குழி கிழக்கில் வசிக்  
கும் 58 வயதுடைய க.சந்தி  
ரன் என்பவரே காயமடைந்  
தார். சம்பவம் தொடர்பான  
விசாரணைகளை சாவகச்  
சேரி பொலிஸார் மேற்  
கொண்டனர். (ப-159)



## 9 மாடுகள் கடத்தல் பளையில் ஒருவர் கைது

கிளிநொச்சி, ஜூலை 29  
ஒரு பசு அடங்கலாக இறைச்சிக்காக எடுத்துச்செல்லப்பட்ட 9  
மாடுகளுடன் பளை பொலிஸாரால் நேற்றுமுன்தினம் ஒருவர்  
கைது செய்யப்பட்டுள்ளார்.

கிளிநொச்சியிலிருந்து சூலர் வாகனம் ஒன்றில் இறைச்சிக்காக  
மாடுகள் எடுத்துச்செல்லப்படுவது தொடர்பில் பளை பொலிஸ்  
புலனாய்வு பிரிவினருக்கு வழங்கப்பட்ட தகவலை அடுத்து, பளை  
நகரில் சோதனை நடவடிக்கைகள் மேற்கொள்ளப்பட்டன.  
இதன்போது ஒரு பசு மாடு அடங்கலாக 9 மாடுகள் அனும  
திப்பத்திரமின்றி வாகனத்தில் ஏற்றிச்செல்லப்பட்டமை கண்ட  
றியப்பட்டது.

குறித்த கால்நடைகளை மீட்ட பொலிஸார் சம்பவத்துடன் தொடர்பு  
டைய சாரதியைக் கைதுசெய்தனர். குறித்த நபர் யாழ்ப்பாணத்  
தைச் சேர்ந்தவர் என்றும் மேலதிக விசாரணைகள் இடம்பெறுகின்  
றன என்றும் பொலிஸார் தெரிவித்தனர். (ப-6)

## தென்கொரிய தொழிற்சாலையில் இலங்கையருக்கு கொடூரம்

கொழும்பு, ஜூலை 29  
தென்கொரியாவில் பிளாஸ்டிக் உற்  
பத்தி தொழிற்சாலையில் பணிபுரிந்த  
இலங்கை இளைஞன் ஒருவர், இயந்  
திரத்துக்குள் சிக்கி உயிரிழந்துள்ளார்.  
இலங்கையைச் சேர்ந்த 33 வயதான  
தொழிலாளியே இவ்வாறு உயிரிழந்  
துள்ளார்.

அவர் இயந்திரத்தின் தட்டை மாற்ற  
முயற்சிக்கும் போது, அதில் சிக்கி  
உயிரிழந்துள்ளார் என்று தெரிவிக்கப்  
படுகின்றது.

அவர் விபத்துக்குள்ளானபோது,  
அருகில் வேறு இரண்டு வெளிநாட்டுத்  
தொழிலாளர்கள் இருந்தனர்.  
ஆனால் பாதிக்கப்பட்டவர் அலறுவ  
தைக் கேட்கும் வரை அவர்கள் இது  
பற்றி அறிந்திருக்கவில்லை என்று  
தெரிவிக்கப்படுகின்றது.

உயிரிழந்தவர் ஒரு புதிய தொழி  
லாளர், மூன்று மாதங்களுக்கு முன்  
னரே தொழிற்சாலையில் சேர்ந்துள்ளார்.

இந்தத் தொழிற்சாலையில் இவர் உட்  
பட வெளிநாடுகளைச் சேர்ந்த  
மூன்று தொழிலாளர்கள் தொடர்ச்சி  
யாக 18 மணித்தியாலங்கள் பணி  
புரிந்துள்ளனர்.

தொழிற்சாலையில் புதிவுசெய்யப்பட்ட  
சி.சி.ரி.வி காட்சிகளை பகுப்பாய்வு  
செய்வது உட்பட, எந்த வகையான  
முறைகேடுகள் காணப்படுகின்றன  
என்பதன் அடிப்படையில், தொழிற்  
சாலை நிர்வாகத்துடன் தொடர்புடைய  
அனைவருக்கும் தண்டனை வழங்க  
பொலிஸார் நடவடிக்கை எடுத்துள்ள  
னர் என்று உட்காங்கல் செய்தி வெளி  
யிடப்பட்டுள்ளது. (உ.4)

## வடக்கு பிரதம செயலருக்கு சிவசேனையால் கௌரவம்



கொடிகாமம், ஜூலை 29  
வடமாகாண பிரதம செயலாளராக கடந்த திங்கட்கிழமை  
பதவியேற்ற சமன் பந்துலசேன, சிவசேனை அமைப்பால்  
கௌரவிக்கப்பட்டார்.

கைதுயில் அமைந்துள்ள வடக்கு மாகாண சபைக் கட்டடத்தில்  
அமைந்துள்ள அலுவலகத்தில் பொன்னாடை போர்த்தி மாலை  
அணிவித்து சிவசேனை அமைப்பினரால் அவர் கௌர  
விக்கப்பட்டார். (ப-159)

# சினோவெக் தடுப்பூசியின் செயற்றிறன் 6 மாதங்களே

கொழும்பு, ஜூலை 29

சினோவெக் கொரோனா தடுப்பூசிகளில் ஒன்றான சினோவெக் தடுப்பூசியின் இரண்டு டோஸ்களைப் பெற்றுக் கொண்டவர்களுக்கு, 6 மாதங்களில் அதன் செயற்றிறன் குறையத்தொடங்கும் என்று சீன ஆய்வாளர்கள் தெரிவித்துள்ளனர்.



எனினும் இரண்டாம் டோஸ் போடப்பட்டு 6 இலிருந்து 8 மாதங்களுக்குள், கூடுதல் தடுப்பூசியைப் போட்டுக்கொண்டால், நோய் எதிர்ப்பு சக்தி மூன்று மடங்காகப் பெருகும்

என்று ஆய்வில் கண்டுபிடித்துள்ளனர். 18 வயதுக்கும் 59 வயதுக்கும் இடைப்பட்டவர்களிடம் இருந்து பெறப்பட்ட குருதி மாதிரிகளைக்

கொண்டு நடத்தப்பட்ட ஆய்வில் இந்த விபரங்கள் தெரியவந்துள்ளன என்று ஆய்வாளர்கள் தெரிவித்துள்ளனர். (ஒ.4.சி)

## கிழக்கு மாகாணத்தில் 14,739 பேருக்கு கொரோனா 343 பேர் உயிரிழப்பு

திருமலை, ஜூலை 29

கிழக்கு மாகாணத்தில் கொரோனாத் தொற்றின் மூன்றாவது அலையின் பின்னர், இதுவரை 14 ஆயிரத்து 739க்கும் மேற்பட்ட தொற்றாளர்கள் அடையாளம் காணப்பட்டுள்ளனர். 343 பேர் உயிரிழந்துள்ளனர் என்று கிழக்கு மாகாண சுகாதார சேவைகள் பணிப்பாளர் மருத்துவக் கலாநிதி ஏ.ஆர்.எம்.தெளபீக் தெரிவித்துள்ளார். அவர் மேலும் தெரிவிக்கையில், இதுவரை வழங்கப்பட்ட தடுப்பூசிகளில் 2 லட்சத்து 2 ஆயிரத்து 511 தடுப்பூசிகள் செலுத்தப்பட்டுள்ளன. அடுத்த கட்டமாக கிடைக்கும் தடுப்பூசிகளை 30 வயதுக்கு மேற்பட்டவர்களுக்கும், அரச மற்றும் அரச சார்பற்ற நிறுவனங்களில் பணிபுரியும் முன்னிலை உத்தியோகத்தர்களுக்கும், உடகவியலாளர்களுக்கும் பகிர்ந்தளிப்பதற்கான முன்னேற்பாடுகள் செய்யப்பட்டுள்ளன. இதேவேளை கிழக்கு மாகாணத்தில் மட்டக் களப்பு மாவட்டத்தில் 6 ஆயிரத்து 368 தொற்றாளர்கள் அடையாளம் காணப்பட்டுள்ளனர். 89 பேர் உயிரிழந்துள்ளனர்.

திருகோணமலை மாவட்டத்தில் 3 ஆயிரத்து 924 தொற்றாளர்கள் அடையாளம் காணப்பட்டுள்ளனர். இங்கு 144 இறப்புக்கள் பதிவாகியுள்ளன- என்றார். (ஒ.4)



## கரவெட்டியில் இன்று சைனோஃபோர்ட் தடுப்பூசி

கரவெட்டி, ஜூலை 29  
கரவெட்டி பிரதேசத்தைச் சேர்ந்த பொது மக்களுக்கான 3ஆம் கட்ட முதலாவது சைனோஃபோர்ட் தடுப்பூசி இன்று வியாழக்கிழமை முதல் கரவெட்டி சுகாதார மருத்துவ அதிகாரி பணிமனையில் ஏற்றப்படவுள்ளது என்று அறிவிக்கப்பட்டுள்ளது.

30 வயதுக்கு மேற்பட்ட அனைவருக்கும் தினமும் காலை 8.30 முதல் மாலை 3.30 வரை தடுப்பூசி ஏற்றப்படும். 60 வயதுக்கு மேற்பட்டவர்களுக்கு தனியான வரிசை ஒழுங்குசெய்யப்பட்டுள்ளது. தடுப்பூசிகளைப் பெறத்தவறிய உள்ளூர் மற்றும் வெளி மாவட்ட ஆசிரியர்களுக்கான தடுப்பூசியும் இன்றையதினம் செலுத்தப்படும். 30 வயதுக்கு மேற்பட்ட அனைத்து முன்னணிக் களப்பணியாளர்களும் சுகாதாரத்துறை உத்தியோகத்தர்களின் நெருங்கிய உறவினர்களும் தனியான வரிசையில் தினமும் மதியம் 1.30 முதல் மாலை 3.30 வரை வருகை தரும் ஒழுங்குமுறையில் தடுப்பூசியைப் பெற்றுக்கொள்ள முடியும். தெரிவுசெய்யப்பட்ட கர்ப்பவதிகளுக்கான தடுப்பூசியானது வரும் சனிக்கிழமை வழங்கப்படும்.

18 வயதுக்கு மேற்பட்ட 30 வயதுக்கு உட்பட்ட முன்னணிக் களப்பணியாளர்களுக்கான தடுப்பூசி உரிய உறுதிப்படுத்தும் ஆவணங்களுடன் வரும் ஓகஸ்ட் 2ஆம் திகதி காலை 8.30 முதல் மாலை 3.30 வரை வழங்கப்படும்.

நடமாட முடியாதுள்ளவர்கள் தமது பெயர் விவரங்களை எமது அலுவலகத்தில் சமர்ப்பிப்பதன் மூலம் எதிர்வரும் காலங்களில் தங்களது வீடுகளிலேயே தடுப்பூசியைப் பெற்றுக்கொள்ள முடியும். அனைத்து பொதுமக்களும் விரைவாகத் தடுப்பூசியைப் பெற்றுக்கொள்- 19 நோயிலிருந்து தம்மைப் பாதுகாத்துக்கொள்ளுமாறு என்று கரவெட்டி சுகாதார மருத்துவ அதிகாரி அறிவித்துள்ளார். (ப-26)

## தேர்தல் சட்டங்கள் மறுசீரமைப்பு: 7 அரசியல் கட்சிகளுக்கு அழைப்பு

கொழும்பு, ஜூலை 29

நாடாளுமன்றைப் பிரதிநிதித்துவம் செய்யாத 7 அரசியல் கட்சிகள், தேர்தல் சட்டங்களை மறுசீரமைப்பது தொடர்பான விசேட நாடாளுமன்றக் குழுவுக்கு அழைக்கப்பட்டுள்ளன.

தேர்தல் சட்டங்கள் மற்றும் தேர்தல் முறைமை தொடர்பாக பொருத்தமான சீர்திருத்தங்களை அடையாளம் காண்பதற்கும், தேவையான திருத்தங்களைப் பரிந்துரைப்பதற்கும் நியமிக்கப்பட்ட விசேட குழுவின் முன்னிலையில், 7 அரசியல் கட்சிகளும் அழைக்கப்பட்டுள்ளன என்று குழுவின் செயலாளரும், நாடாளுமன்ற பிரதானியும், பிரதி செயலாளர் நாயகமுமான குஷானீ ரோஹனதீர தெரிவித்துள்ளார். அழைப்பு விடுக்கப்பட்டுள்ள கட்சிகளில், லிபரல் கட்சி, அகில இலங்கை தமிழர் மகாசபை, தமிழர் சமூக ஜனநாயகக் கட்சி, சிங்க தேசிய முன்னணி மற்றும் சமத்துவக் கட்சி ஆகியவை தமது பங்களிப்பை உறுதிப்படுத்தியுள்ளன.

எனினும் மொளபிம ஜனதா கட்சி மற்றும் ஐக்கிய சமாதானக் கூட்டமைப்பு ஆகியவை இதுவரை தமது பங்களிப்பை உறுதிப்படுத்தவில்லை என்றும் அவர் தெரிவித்துள்ளார். (ஒ.4)

## ஐஸ் போதையுடன் இருவர் கைது

மூதூர், ஜூலை 29

கிண்ணியாவில் முன்னெடுக்கப்பட்ட திடீர் சுற்றி வளைப்பின்போது ஐஸ் போதைப்பொருளுடன் இருவர் கைதுசெய்யப்பட்டுள்ளனர். இருவரிடம் இருந்தும் 2 கிராம் ஐஸ் போதைப்பொருள் மீட்கப்பட்டுள்ளது. இருவரும் தோப்பூர் பகுதியைச் சேர்ந்தவர்கள் என்று பொலிஸார் தெரிவித்தனர். தோப்பூரில் இருந்து கிண்ணியாவுக்கு குறித்த போதைப்பொருளை எடுத்துச்சென்றபோது இருவரும் கைதுசெய்யப்பட்டுள்ளனர். (ஒ.4.40)

# தமிழருக்கு எதிரான அரசின் செயற்பாடு: பேச்சுக்குத் தயாராகின்றது கூட்டமைப்பு கிளிநொச்சியில் ஒன்று கூடித் தீர்மானம்

யாழ்ப்பாணம், ஜூலை 29

தமிழ் மக்களுக்கு எதிராக வடக்கு கிழக்கில் அரசால் முன்னெக்கப்படும் செயற்பாடுகள் மற்றும் அதிகாரப்பறிப்பு ஆகியவை தொடர்பில் அரசுடன் பேசுவதற்கு தமிழ்த் தேசியக் கூட்டமைப்பு தீர்மானித்துள்ளது. கிளிநொச்சியில் இடம்பெற்ற தமிழ்த் தேசியக் கூட்டமைப்பின் நாடாளுமன்ற உறுப்பினர்கள் மற்றும் வடக்கு மாகாணத்தில் உள்ள உள்ளூராட்சி மன்றத் தலைவர்களுடனான கலந்துரையாடலின்போதே இவ்வாறு தீர்மானிக்கப்பட்டுள்ளது.

இது தொடர்பில் தமிழ் அரசுக் கட்சியின் தலைவர் மாவை சேனாதிராசா தெரிவிக்கையில்: வடக்கு மாகாணத்தை பிரதிநிதித்துவப்படுத்துகின்ற உள்ளூராட்சி மன்றத் தலைவர்கள் மற்றும் தமிழ்த் தேசியக் கூட்டமைப்பைச் சார்ந்த நாடாளுமன்ற உறுப்பினர்கள், முன்னாள் நாடாளுமன்ற உறுப்பினர்கள் ஒன்றுகூடி கிளிநொச்சி பிரதேச சபையில் கலந்துரையாடினோம். வவுனியாவில் மாவட்டச் செயலாளர் இருந்த பந்தலசேனா எனும் அதிகாரி பந்துலசேனாவாக இருந்தால் அதனை நாங்கள் எதிர்க்கவில்லை. எங்களுடைய

உருத்து எத்தனையோ லட்சக்கணக்கான மக்களின் உயிர்களைப் பலி கொடுத்து இன்றும் எங்களுடைய இனத்தின் விடுதலை, எங்கள் தேசத்தின் விடுதலை, எங்களுடைய மக்களின் விடுதலையை அடையாது இருக்கின்றபொழுதும், 13ஆவது திருத்தச் சட்டத்திலும் கூட மிக அரிதாக இருக்கின்ற சில உரிமைகள் அதைவிட ஒரு மக்கள் கூட்டத்தின் அடிப்படை உரிமை, தங்களுடைய தேசத்தில், தங்களுடைய மக்கள் மத்தியில், தங்களுடைய பிறப்புரிமை தங்களுடைய மொழியில் தங்களுடைய நிர்வாகத்தை தாங்களே நடத்த வேண்டும் என்பதை நாங்கள் நிலைநாட்ட வேண்டும். தமிழ் மக்கள் மத்தியில் தகுதியுடைய எத்தனையோ பேர் இருக்கின்றார்கள். அவர்களிலிருந்து ஒரு பிரதம செயலாளரை வடக்கு மாகாண சபைக்கு நியமிக்க வேண்டும் என்று தீர்மானத்தை எடுத்திருக்கின்றோம். எங்களுடைய தேசத்தில் நாங்கள் எங்களை ஆளுவதற்கும், எங்களுடைய பண்பாடு, மொழி, கலை, கலாச்சாரங்களை நாங்களே கையாள்வதற்கும், எங்கள் மக்களையும், தேசத்தையும், ஆட்சி உரிமையையும் பாதுகாப்பதற்காக

அனைவரும் ஒன்றாக அணிவகுத்து ஒன்றாக செயற்பட வேண்டும் என்பதையும் கூட்டத்தில் கலந்துகொண்டவர்கள் வலியுறுத்தியிருக்கின்றார்கள். இவ்விடயம் அடுத்த மாதத்திலிருந்து எங்களுடைய பிரதேசங்களிலும், உள்ளூராட்சி மன்றத் தலைமைத்துவங்களில் குழு அந்தந்த பிரதேச மக்களைச் சந்தித்து எங்களுக்கு கிடைக்க வேண்டியதும், பெறவேண்டியதுமான உரிமைகள் தொடர்பில் வேலைத்திட்டங்களை முன்னெடுக்க வேண்டும் என்பதையும் வலியுறுத்தியிருக்கின்றார்கள். அடுத்த மாதத்திலிருந்து இவ்வாறான விடயங்கள் தொடர்பில் தலைமைத்துவத்தில் இருக்கின்றவர்கள் இணைந்து முன்னெடுப்பது என்று தீர்மானிக்கப்பட்டுள்ளது. மாகாணப் பாடசாலைகளை தேசிய பாடசாலைகளாக்குவது, மாவட்ட மருத்துவமனைகளை அரசு உள்ளீர்ப்பது மற்றும் மத்திக்கு அதிகாரங்களை கையகப்படுத்துகின்ற நடவடிக்கைகளுக்கு எதிராகவும் நாங்கள் செயற்பட வேண்டும். அதே நேரத்தில் அரசியல் தீர்வுக்காக முயற்சிக்க வேண்டும். அதற்காக நாங்கள் அரசுடன் பேச வேண்டுமெனத் தீர்மானிப்பட்டுள்ளது - என்றார். (ப-22)

# இன்றைய நாள்



**மேடம்:** வளர்ச்சி கண்டு சிலர் பொறாமை கொள்வர். வருமானம் அதிகரிக்கும் உடல்நலம் சிறக்கும். பெற்றோரின் அன்பும், ஆசியும் கிடைக்கும். பணி சம்பந்தமாக வெளியூர், வெளிநாட்டுத் தொடர்பு ஏற்படும்.



**கூபம்:** பணியாளர்களுக்கு மகிழ்ச்சி கரமான தகவல் வரும். தொழிலில் புதிய வழிமுறைகளைக் கையாளுவீர்கள் பொருளாதாரம் முன்பைவிட நன்றாக இருக்கும்.



**மிதுனம்:** நண்பர்களிடையே ஏற்பட்ட சண்டை, சச்சரவுகள் அகலும். வாகனம், இடம் வாங்கும் முயற்சியில் வெற்றி கிடைக்கும். பொதுநல ஈடுபாடு அதிகரிக்கும். அரசின் உதவி கிடைக்கும்.



**கடகம்:** மேலதிகாரியிடம் இருந்து எதிர்பாராத உதவிகள் கிடைக்கும். முன்னேற்றமான சூழ்நிலையைக் காண்பீர்கள். சுபச்செலவு ஏற்படும் தாய் தந்தையின் ஆரோக்கியம் சிறக்கும். நண்பர்கள் உதவுவர்.



**சிம்மம்:** முயற்சிகள் நிறைவேறுவதில் காலதாமதம் ஏற்படக்கூடும். பிள்ளைகளின் விஷயத்தில் கூடுதல் கவனம் செலுத்துவது நல்லது. எதிர்கால வளர்ச்சி கருதி புதிய முயற்சியில் ஈடுபடுவீர்கள்.



**கன்னி:** தொழிலில் பிரச்சனைகள் குறுக்கிட்டாலும் பாதிப்பு ஏற்படாது. நினைத்ததைச் சாதிப்பீர்கள். வருமானம் சற்று அதிகரிக்கும். தொல்லைகள் ஏற்படக்கூடும்.



**துலாம்:** எதிரிகள் என்று நினைத்தவர்கள் நட்புக்கரம் நீட்டுவார்கள். அலுவலக ரகசியங்களை அடுத்தவரிடம் பகிர வேண்டாம். நேர்மையான நண்பர்களுக்காக உதவிக்கரம் நீட்டுவீர்கள்.



**விருச்சிகம்:** குடும்பத்தில் இருந்த பிரச்சினை தீரும். சுகமான வாழ்வு உண்டு. பிறர் பழிக்கும்படியான செயல்களைச் செய்யாதிருப்பது நல்லது. வருமானம் கிடைக்க வாய்ப்புள்ளது.



**தனுசு:** குடும்ப உறவுகளுக்குள் மனம் விட்டுப் பேசுவீர்கள். கவலை தீரும். அவசரச் செய்கையால் இக்கட்டில் மாட்டக் கூடும். கவனம் தேவை. சுக ஊழியர்களின் ஆதரவு கிடைக்கும்.



**மகரம்:** மனதில் புது நம்பிக்கை துளிர்ப்பதால் உற்சாகமடைவீர்கள். வாழ்வில் திடீர் திருப்பங்கள் உண்டு. வெற்றிவாகை கூடுவீர்கள். கடன் பிரச்சினை தீரும்.



**கும்பம்:** அலங்காரத்தில் நாட்டம் ஏற்படும். வருமானம் அதிகரிக்கும். விலகிச் சென்றவர்கள் நெருங்கி வருவர். நன்மை ஏற்படும்.




**மீனம்:** நினைத்தது நடப்பதற்கான நல்ல அறிகுறிகள் தோன்றும். சாதனை காரணமாக மகிழ்ச்சி ஏற்படும். உதவிகள் கிடைக்கும். உறவினர்கள் உதவி செய்வர்.

## வெளியாக்கியது தனுஷின் 43 ஆவது பட முதல் போஸ்டர்



நடிகர் தனுஷின் 43ஆவது படத்தை கார்த்திக் நரேன் இயக்குகிறார். சத்யஜோதி பிலிம்ஸ் நிறுவனம் தயாரிக்கும் இப்படத்தில் தனுஷுக்கு ஜோடியாக மாளவிகா மோகனன் நடிக்கிறார். 'பேட்ட', 'மாஸ்டர்' படங்களைத் தொடர்ந்து மாளவிகா மோகனன் நடிக்கும் மூன்றாவது தமிழ் படம் இதுவாகும். ஜிவி பிரகாஷ் இசையமைக்கும் இப்படத்துக்கு விவேகானந்த் சந்தோஷம் ஒளிப்பதிவு செய்கிறார். நடிகர் தனுஷின் பிறந்தநாளான நேற்று அவருக்கு பிறந்தநாள் பரிசாக 'டி43' படத்தின் 'பாஸ்ட் லுக்' போஸ்டர் மற்றும் தலைப்பை வெளியிட்டு வாழ்த்து தெரிவித்துள்ளது படக்குழு. அதன்படி இப்படத்துக்கு 'மாறன்' என தலைப்பு வைக்கப்பட்டு உள்ளது. தனுஷின் மாஸான தோற்றம் அடங்கிய இந்த பாஸ்ட் லுக் போஸ்டர் சமூக வலைதளங்களில் வைரலாகி வருகிறது.

## புதுப்பொலிவுடன் கூகுளின் டைனோசர் கேம்



ஜப்பானின் தலைநகரான டோக்கியோவில் ஒலிம்பிக் போட்டிகள் கோலாகலமாகத் தொடங்கி நடைபெற்று வருகின்றன. எனினும் கொரோனாத் தொற்றுப் பரவல் காரணமாக, ரசிகர்கள் இன்றி போட்டிகள் நடைபெற்று வருகின்றன. இந்நிலையில் ஒலிம்பிக்கைக் கொண்டாடும் வகையில் கூகுள் குரோம் பிரவுசரின் டைனோசர் கேமுக்கு (T Rex ரன்) புதுப்பொலிவு கொடுத்துள்ளது கூகுள். வழக்கமாக குரோம் பிரவுசரில் இணையம் துண்டிக்கப்படும்போது இவ் டைனோசர் கேமை பெரும் பாலானவர்கள் விளையாடி இருக்க வாய்ப்புகள் உள்ளன. டைனோசரின் பாதையில் குறுக்கிடும் கள்ளிச் செடிகள் மாதிரியான தடைகளில் இருந்து தப்பிப் பதுதான் இந்த கேமை விளையாடும் முறையாகும். அந்தவகையில் இவ்விளையாட்டில் தற்போது சில தீம்கள் மாற்றப்பட்டுள்ளன. ஒலிம்பிக் ஜோதி, அலைசறுக்கு, தடை தாண்டுதல், நீச்சல் என சில ஒலிம்பிக் ஈடுபாடுகள் போன்றவை புதிதாக டைனோ கேமில் சேர்க்கப்பட்டுள்ளன. இதைத் தொலைபேசி மற்றும் கணினியில் விளையாடலாம். இவ்விளையாட்டின் இறுதியில் ஒலிம்பிக் போலவே பதக்கமும் கொடுக்கப்படுகிறது.

**Biology Teacher :** செல் naa உயிர் அணு  
**Physics Teacher :** செல் naa Battery  
**Maths Teacher :** செல் naa விற்பனை  
**Social Teacher :** செல் naa Jail  
**Tamil Teacher :** செல் naa po  
**English Teacher :** செல் naa Mobile phone



இப்படி ஒவ்வொரு period ஒவ்வொரு மாதிரி சொல்லிக்கொடுத்தா என்னங்க நியாயம்



US 100 M பெறுமதி கொண்ட உலகின் மிகப் பெரிய நீலக்கல் இலங்கையில்



இருக்குறில் கல்லை எல்லாம் தோண்டி எடுத்து வித்துட் வேண்டியது தான்...



நவ்யா\*  
 நம்மை புரிந்துகொள்ள யாரும் இல்லை என்ற வலியின் உச்சகட்டமே கண்ணீராக உருமாறுகிறது

கோழியின் கிறுக்கல்!  
 இரு சக்கர வாகனமாய் நாள், எனக்கு எட்டாத பெற்றோல் விலையாய் நீ!!

செங்காந்தள்  
 செருப்புத் தைப்பவருக்கு தன்னைக் கடந்து செல்பவர்களின் கால்கள்தான் முகம்...!!!

சப்பாணி  
 தொப்பை குறைக்க கூடியது அல்ல..மறைக்க கூடியது

T.RAMESH  
 அனைத்தும் இழந்தபிறகு முதலில் வருவது கண்ணீர்... பிறகு வருவதுதான் பக்குவம்....

செங்காந்தள்  
 கடாய ஓய்வு பெற வேண்டிய மாஸ்க்குகள் எல்லாம் ஓவாடம் பார்த்துக்கொண்டு இருக்கின்றன

# ஈராக் நாட்டுக்குள் திரும்பும் அமெ. படை வெளியேற்றம்!

ஓகஸ்ட் இறுதிக்குள் நடைமுறையாகும்  
என்று அறிவித்தார் அதிபர் பைடன்

வொஷிங்டன், ஜூலை 29  
ஓகஸ்ட் மாத இறுதிக்குள் ஈராக்கில் முகாமிட்டுள்ள அமெரிக்கப் படைகள் திரும்பப் பெறப்படும் என்று அமெரிக்க அதிபர் பைடன் அறிவித்துள்ளார். இது தொடர்பில் அமெரிக்கா, ஈராக் இடையே உடன்பாடு எட்டப்பட்டுள்ளது.



வெள்ளை மாளிகையின் ஓவல் அலுவலகத்தில் அமெரிக்க அதிபர் பைடனும், ஈராக் அதிபர் முஸ்தபா அல் காதிமிக்கும் இடையில் நேற்றுமுன்தினம் இடம்பெற்ற கலந்துரையாடலிலேயே இந்த முடிவு எட்டப்பட்டுள்ளது. 2017ஆம் ஆண்டு ஈராக்கில் ஐ.எஸ்.ஐ.எஸ். அமைப்பின் ஆதிக்கத்தை அமெரிக்கப் படைகளுடன் இணைந்து ஈராக் அரசு கட்சிக்குள் கொண்டுவந்தது. போரில் ஐ.

எஸ்.ஐ.எஸ். தோற்கடிக்கப்பட்டதாகவே ஈராக் அறிவித்தது. இந்த நிலையில் கடந்த சில வருடங்களாக பாக்காத் உள்ளிட்ட நகரங்களில் வன்முறை அதிகரித்து வருகிறது. முன்னதாக, ஒபாமா காலத்திலிருந்தே பிற நாடுகளில் போர்ப்

பணியில் ஈடுபடும் அமெரிக்கச் சிப்பாய்கள் தாய்நாட்டுக்குத் திரும்ப வரவழைக்கப்பட்டு வருகின்றனர். அந்த வகையில் சமீபத்தில் ஆப்கானிலிருந்து அமெரிக்கப் படையினர் வெளியேறினர். தற்போது ஈராக்கிலிருந்து வெளியேறத் தொடங்கியுள்ளனர். (ம)



## அகதிகள் படகு கவிழ்ந்து 57 பேர் பரிதாபச் சாவு

லிபியா, ஜூலை 29  
லிபியாவின் கும்சி கடற்பகுதியில் அகதிகள் படகொன்று கவிழ்ந்து விபத்துக்குள்ளானதில் 57 பேர் உயிரிழந்தனர். லிபியாவில் உள்ளாட்டுப் போரால் மக்கள் பெரிதும் பாதிக்கப்பட்டு உள்ளனர். இதனால் பெரும் தொகை மக்கள் அடைக்கலம் தேடி கடல் வழியாக ஐரோப்பிய நாடுகளுக்கு அகதிகளாக செல்வது அதிகரித்துள்ளது. இவ்வாறு சுமார் 75 பேருடன் சென்ற படகு கும்சி கடற்பகுதியில் கவிழ்ந்து விபத்துக்குள்ளானதில் 57 பேர் உயிரிழந்தனர். ஏனையவர்கள் மீட்கப்பட்டுள்ளனர். (ம)



## புழுதிப் புயல் காரணமாக 22 வாகனங்கள் தொடர் விபத்து

வொஷிங்டன், ஜூலை 29  
அமெரிக்காவின் உட்பா மாகாணம் கனோஸ் நகரில், புழுதிப் புயல் காரணமாக 22 வாகனங்கள் தொடர்ச்சியாக ஒன்றன் பின் ஒன்றுடன் மோதி விபத்துக்குள்ளாகின. இதில் 8 பேர் உயிரிழந்தனர். கடந்த ஞாயிற்றுக்கிழமை மாலை குறித்த வீதியால் ஏராளமான வாகனங்கள் சென்றுகொண்டிருந்த போது புழுதிப் புயல் திடீரென வீசியுள்ளது. இதனால் வாகனச் சாரதிகளுக்கு முன்னால் செல்லும் வாகனங்களை அவதானிக்க முடியாமல் போனதை அடுத்து 15 வாகனங்கள் ஒன்றுடன் ஒன்று மோதி விபத்துக்குள்ளாகின. இந்தக் கோர விபத்தில் 4 சிறுவர்கள் உள்ளிட்ட 8 பேர் சம்பவ இடத்திலேயே உயிரிழந்தனர். 10 பேர் படுகாயமடைந்தனர். (ம)



## ஆப்கானிஸ்தானின் படைகளுக்கு அமெரிக்க உதவிகள் தொடரும்!

வெள்ளை மாளிகை அறிவிப்பு

வொஷிங்டன், ஜூலை 29  
ஆப்கானிஸ்தான் படைகளுக்கு அமெரிக்கா செய்துவரும் உதவி தொடர்ந்து வழங்கப்படும் என்று வெள்ளை மாளிகை அறிவித்துள்ளது. ஆப்கானிஸ்தானில் கடந்த 2001ஆம் ஆண்டு அமெரிக்கத் தலையீட்டால் ஆட்சியிலிருந்து அகற்றப்பட்டது தலிபான். இதையடுத்து மக்களால் தேர்ந்தெடுக்கப்பட்ட ஜனநாயக அரசு அமைக்கப்பட்டது. அமெரிக்கப் படைகளின் ஆதரவுடனும் பாதுகாப்புடனும் ஆப்கானிஸ்தான் அரசு ஆட்சியமைத்தது. எனினும் தலிபான்களை அழிக்க ஆப்கானிஸ்தானாலோ அல்லது அமெரிக்காவாலோ முடியவில்லை. இதையடுத்து தலிபான்களுடன் ஒப்பந்தம் மேற்கொண்ட அமெரிக்கா தனது படைகளை தாயகம் திரும்புகின்றது. ஆப்கானிஸ்தானில் முகாமிட்டிருந்த 95 வீதமான அமெரிக்கப் படைகள் தாயகம் திரும்பியதை அடுத்து அங்கு தலிபான்களின் தாக்குதல் தீவிரமாகியுள்ளது. இதையடுத்து ஆப்கானிஸ்தான் அதிபர் அஸ்ரப் கனி மற்றும் அமெரிக்க அதிபர் பைடன் ஆகியோர் அண்மையில் பேச்சு நடத்தினர். இதன் தொடர்ச்சியாக ஆப்கானிஸ்தானில் இருந்து வெளியேறினாலும் அந்த நாட்டுக்கான இராணுவ உதவி தொடர்ந்து வழங்கப்படும் என்று அமெரிக்கா அறிவித்துள்ளது. குறிப்பாக ஆப்கானிஸ்தானின் வான்படைக்கு அமெரிக்காவின் உதவிகள் அதிகளவில் வழங்கப்படும் என்று அமெரிக்கா குறிப்பிட்டுள்ளது. (ம)

## ஆப்கானில் நிலநடுக்கம்

காபூல், ஜூலை 29  
ஆப்கானிஸ்தான் நாட்டின் பைசாபாத் நகரில் நேற்றுமுன்தினம் நிலநடுக்கம் ஏற்பட்டது என்று அந்த நாட்டின் புவியியல் ஆய்வு மையம் தெரிவித்துள்ளது. இந்த நிலநடுக்கம் ரிக்டர் அலகுகோலில் 4.3 எனப் பதிவாகியுள்ளது. இந்த நிலநடுக்கம் பைசாபாத்தில் இருந்து சுமார் 188 கி.மீ தொலைவில், 160 கி.மீ. ஆழத்தில் மையம் கொண்டிருந்ததாக தெரிவிக்கப்பட்டுள்ளது. (ம)



அமெரிக்காவின் கலிபோர்னியா மாகாணத்தில் கடந்த சில தினங்களாக கடும் காட்டுத் தீ ஏற்பட்டுள்ளது. இந்தத் தீயில் பல ஏக்கர் வளம்பகுதி எரிந்தபின்புள்ளது. பல வீடுகள், வாகனங்கள் தீக்கிரையாகியுள்ளன. சுமார் ஒரு வாரமாக தீயைக் கட்டுப்படுத்தும் பணியில் தீயணைப்புப் படையினர் ஈடுபட்டு வருகின்றனர். (ம)

# சுத்திகரிப்பு தொழிலாளர்களுக்கு தடுப்பூசி வழங்கக் கோரிக்கை

வவுனியா, ஜூலை 29  
வடமாகாண உள்ளூராட்சி மன்றங்களில் பணியாற்றும் சுத்திகரிப்புத் தொழிலாளர்களுக்கு உடனடியாக கொரோனா தடுப்பூசியை வழங்குங்கள் என்று அகில இலங்கை அரசாங்க பொது ஊழியர் சங்கம் மற்றும் பசுமைத் தொழிலாளர்

நலன்புரி கூட்டுறவுச் சங்கம் ஆகியவை கூட்டாக கோரிக்கைவிடுத்துள்ளன. சங்கங்கள் வெளியிட்டுள்ள செய்திக்குறிப்பில் மேலும் தெரிவிக்கப்பட்டதாவது; சுத்திகரிப்புத் தொழிலாளர்களுக்கு கொவிட்-19 தடுப்பூசி முன்னுரிமை அடிப்படையில் வழங்கப்பட வேண்டும்.

சுத்திகரிப்பு தொழிலாளர்களுக்கு தடுப்பூசி ஏற்றப்படவில்லை என்ற குறைபாடு தொடர்ச்சியாக தெரிவிக்கப்படுகின்ற நிலையில் ஊழியர்களுக்கு கொவிட் பரவக்கூடிய அபாயநிலை காணப்படுகின்றது.

சுத்திகரிப்பு பணியாளர்கள் தமது பணிகளை அர்ப்பணிப்புடன் செய்துவரும் இந்த நிலையில் அவர்களுக்கு தடுப்பூசியை முதன்மைப்படுத்தி எற்றுவதற்கான நடவடிக்கை எடுக்குமாறு தொடர்புடைய அதிகாரிகளை கேட்டுக்கொள்கிறோம்- என்றுள்ளது. (ஐ-110)

# உள்ளூராட்சி மன்றங்களின் கணினிவிலும் கைவைக்க புதிய நிதி அமைச்சர் முயற்சி

ஐக்கிய மக்கள் சக்தி குற்றச்சாட்டு

கொழும்பு, ஜூலை 29

பஸில் ராஜபக்சவின் நாடாளுமன்ற வருகை தொடர்பில் பெருமெடுப்பில் பரப்புரை முன்னெடுக்கப்பட்டது. ஆனால் 'விசில் மட்டும்தான் பல்பு இல்லை' என்பதுபோல எதுவும் நடக்கவில்லை. மாறாக உள்ளூராட்சி மன்றங்களின் கணினிவிலும் கைவைப்பதற்கு முயற்சிக்கின்றார் என்று ராஜபக்ச ஆட்சியில் அமைச்சரவை அந்தஸ்துள்ள அமைச்சு பதவியை வகித்தவரும், தற்போது ஐக்கிய மக்கள் சக்தியின் செயற்குழு உறுப்பினராக பதவி வகிப்பவருமான விஜித் விஜயமுனி சொய்சா தெரிவித்தார்.

எதிர்க்கட்சித் தலைவர் அலுவலகத்தில் நேற்று நடைபெற்ற ஊடகவியலாளர் சந்திப்பில் கலந்துகொண்டு கருத்து வெளியிடுகையிலேயே மேற்கண்டவாறு கூறினார். இது தொடர்பில் அவர் மேலும் தெரிவிக்கையில், இன்று முக்கிய அமைச்சர்கள் மற்றும் அரச நிறுவனங்கள் ராஜபக்ச குடும்ப வசம் தான் உள்ளன. பட்ஜெட்டில் ஒதுக்கப்படும் நிதியில் 80 வீதம் இவர்களுக்கே ஒதுக்கப்படக்கூடிய நிலைமை காணப்படுகின்றது. இவ்வாறானதொரு நிலையால்தான் அன்று நாம் வெளியேறினோம். இன்று சுதந்திரமாக அரசியல் செய்கின்றோம். ஆனால் எமக்கு எதிராக ஒழுக்காற்று நடவடிக்கை எடுத்தவர்கள் இன்று ஒப்பாரி வைத்து அரசியல் நடத்துகின்றனர்.

ஜனாதிபதிக்கும், சுதந்திரக்கட்சி உறுப்பினர்களுக்குமிடையிலான சந்திப்பு வெற்றி என சுதந்திரக்கட்சி கூறும் நிலையில், ஆளுங்கட்சியின் பிரதான பங்காளி சுதந்திரக்கட்சி அல்ல என்று மொட்டுக் கட்சி செயலாளர் குறிப்பிடுகின்றார். ஆக ஜனாதிபதி ஒரு வழியிலும், பஸில் இன்னுமொரு வழியிலும் பயணிக்கின்றனர். மஹிந்த ஆட்சிக்காலத்தில் பஸிலே பொருளாதாரத்தை நிர்வகித்தார். எல்லா அமைச்சுகளிலும் கைவைத்தார். ஆனால் மஹிந்த தோல்வியடைந்த பின்னர் வெளிநாடு ஓடினார். தற்போது மீண்டும் வீரனாக வந்துள்ளார். அவரின் ஆதரவாளர்கள் பட்டாசு கொளுத்தி, பாற்சோறு சமைத்து இதனை கொண்டு சென்றனர். ஆனால் அவரின் வருகை

யால் எதுவும் நடக்கவில்லை. மாறாக உள்ளூராட்சி மன்றங்களின் நிதியையும் பெறுவதற்கு முயற்சிக்கின்றனர். தண்டப்பணம் மற்றும் முத்திரை உள்ளிட்ட கட்டணங்கள் ஊடகவேமாகாண நிதியத்துக்கு பணம் கிடைக்கும். அதனை முதலமைச்சர் உள்ளூராட்சி மன்றங்களுக்கு பிரித்துகொடுப்பார். அதன்மூலமே பாலம் அமைப்பு உள்ளிட்ட அபிவிருத்தி நடவடிக்கைகள் முன்னெடுக்கப்படும். இன்று மாகாண சபைகள் இயங்கவில்லை. அரச விசுவாசிகளான ஆளுநர்கள்தான் உள்ளனர். எனவே, மத்தியில் திறைசேரியை வெற்றுப் பாத்திரமாக்கியவர்கள், குட்டி திறைசேரிகளிலும் கைவைக்கப் பார்க்கின்றனர். இந்த அரசு எல்லா வழிகளிலும் பெயில்- என்றார். (ஓ,44)

# கண்டாவளை பிரதேச செயலகத்தில் மேலும் ஐவருக்குத் தொற்று

கிளிநொச்சி, ஜூலை 29  
கண்டாவளை பிரதேச செயலகத்தில் மேலும் ஐவருக்குத் தொற்று உறுதிப்படுத்தப்பட்டுள்ளது என்று தெரிவிக்கப்பட்டது. கடந்த திங்கட்கிழமை 68 பேருக்கு மேற்கொள்ளப்பட்ட பரிசோதனையின் முடிவுகள் நேற்று வெளியாகின. அதன்படி, ஐவருக்கு கொவிட் தொற்று உறுதிசெய்யப்பட்டுள்ளதாக சுகாதார தரப்பினர் தெரிவிக்கின்றனர். இந்த நிலையில் கண்டாவளை பிரதேச செயலகத்தின் பணிகள் இன்று வியாழக்கிழமை தொடக்கம் வழமைக்குத் திரும்புகின்றன. அதற்கமைவாக, திட்டமிடல் கிளை, சமுர்த்தி வங்கி தவிர்ந்த ஏனைய செயற்பாடுகள் வழமைபோல் இடம்பெறும். பொதுமக்கள் சுகாதார நடைமுறைகளை முறையாக பின்பற்றி சேவைகளை பெற்றுக்கொள்ளலாம் என்று கண்டாவளை பிரதேச செயலாளர் த. பிரந்தாகரன் தெரிவித்தார். (த-6)

# முடக்கத்திலிருந்து மீள்கிறது பருத்தித்துறை நகர் பகுதி

மீன் சந்தை திறக்கப்படாது  
யாழ்ப்பாணம், ஜூலை 29  
வடமராட்சி பருத்தித்துறை நகர் முடக்கத்திலிருந்து இன்று வழமைக்குத் திரும்புகின்றது. எனினும், மீன்சந்தை மாத்திரம் தொடர்ந்து மூடப்பட்டிருக்கும் என்று சுகாதாரத் தரப்புத் தெரிவித்தது. நகரில் உள்ள வியாபார நிலையங்கள் மற்றும் கடைகளைத் திறந்து வியாபார நடவடிக்கையில் ஈடுபடமுடியும். அதற்கு, பி.சி.ஆர். பரிசோதனை அறிக்கை அவசியம் வைத்திருத்தல் வேண்டும். முடக்கம் நீக்கப்படாலும் முறையான சுகாதார நடைமுறைகள் பின்பற்றப்படவேண்டும் என்றும் சுகாதாரத் தரப்பு மேலும் தெரிவித்தது. (த-26)

# கசிப்புடன் இருவர் கைது

கிளிநொச்சி, ஜூலை 29  
கசிப்பு வைத்திருந்த குற்றச்சாட்டில் கிளிநொச்சி மலையாளபுரம் பகுதியில் வைத்து இருவரை பொலிஸார் நேற்று முன்தினம் கைதுசெய்துள்ளனர். மாவட்ட பொலிஸ் சிறப்பு மது ஒழிப்பு பிரிவினருக்கு கிடைத்த தகவலையடுத்து மேற்கொள்ளப்பட்ட சுற்றிவளைப்பின் போது இவர்கள் கைதுசெய்யப்பட்டனர். இதன்போது ஒருவரிடம் 25 போத்தல் கசிப்பும், மற்றைய நபரிடம் 20 போத்தல் கசிப்பும் கைப்பற்றப்பட்டது என்று பொலிஸார் தெரிவித்தனர். சந்தேகநபர்களை நீதிமன்றில் முற்படுத்த நடவடிக்கை எடுக்கப்பட்டுள்ளது என்றும் பொலிஸார் தெரிவித்தனர். (ஐ-6)



# வவு. மாவட்டச் செயலகத்துக்குள் வாகனங்கள் உட்செல்லத் தடை


வவுனியா, ஜூலை 29  
வவுனியா மாவட்டச் செயலகத்தின் வளாகத்துக்குள் அலுவலகத்தில் பணியாற்றும் ஊழியர்களின் வாகனங்கள் தவிர, பொதுமக்களின் வாகனங்கள் உட்செல்லவது தடைசெய்யப்பட்டுள்ளது. வவுனியா மாவட்டச் செயலகத்துக்கு தேவைகள் நிமித்தம் வரும் பொதுமக்கள் வாகனங்களை செயலகத்தின் வளாகத்தில் நிறுத்திவிட்டு செல்லவது வழமை. அண்மைய நாட்களாக

வாகனங்கள் மாவட்டச் செயலகத்தின் வளாகத்துக்குள் உட்செல்லவது தடை செய்யப்பட்டுள்ளது என்று அறிவிக்கப்பட்டது. இது தொடர்பில் பொதுமக்கள் கருத்து தெரிவிக்கையில், "மாவட்டச் செயலகத்துக்கு முன்பாக வாகனத் தரிப்பிடம் எதுவும் இல்லாத நிலையில் வாகனங்களை வீதியின் கரையிலேயே நிறுத்தவேண்டிய நிலை ஏற்பட்டுள்ளது. மாவட்டச் செயலகத்தின் வளாகத்தில்

வாகனங்களை நிறுத்திவைப்பதற்கு பெரிய இடவசதி காணப்படும் நிலையில் குறித்த தடைவிதிக்கப்பட்டுள்ளது. இதேவேளை தற்போது மாவட்டச் செயலகத்துக்கு முன்பாக ஏ-9 வீதியோரத்தில் வாகனங்கள் நிறுத்துவதால் விபத்துகள் ஏற்படக்கூடிய சூழ்நிலை காணப்படுகிறது. இதனை கருத்தில் கொண்டு பொறுப்பு வாய்ந்த அதிகாரிகள் உரிய நடவடிக்கைகளை மேற்கொள்ள வேண்டும் - என்றனர். (ஐ-110)



**மணி விஜய நாயகனை  
பணி நயந்து பாராட்டுகின்றோம்**



Congratulations

Congratulations!

இன்றைய தினத்தில் (29.07.2021)

**60 ஆவது அகவையில் தடம் பதிக்கும்**

**“தென்னை அபிவிருத்தி நாயகன்” தன்னலமற்ற தென்னை அபிவிருத்தி ஆலோசனை, சமூக சேவை பணியினை ஆற்றியவரும், தென்மராட்சிப் பிரதேச தென்னைச் செய்கையாளர்களின் நன்மதிப்பினைப் பெற்றவருமாகிய,**

**திரு. ஜெகதீசசிங்கம் சத்தியேந்திரன் (J.P)**

(தென்னை அபிவிருத்தி உத்தியோககரர்,

உதவிப் பிராந்திய முகாமையாளர்,

தென்னைப் பயிற்ச செய்கைச் சபை, யாழ்ப்பாணம்)

அவர்களின் சேவை நலன் பாராட்டில், யாழ் மாவட்டத்தில் 27 வருட காலமாக சேவை யாற்றும் போது எமது தென்னைச் செய்கையினை ஊக்குவிப்பதற்கு தென்னைப் பயிற்ச செய்கை சபை மூலம் பல வகையான மானியத் திட்டத்தினால், மானியம் வழங்கி, எல்லா பிரதேசங்களிலுமுள்ள கற்பகதரு சங்கங்களின் வளர்ச்சிக்கும், 1990 ஆம் ஆண்டிலிருந்து இன்று வரை தினசரி பத்திரிகையின் மூலம் பல தென்னை சம்பந்தமான கட்டுரைகள் எழுதிவந்தார். இது மட்டுமல்லாது, சமூகத்திற்கு பல விதமாக சமூகப் பணிகளையும் செய்து வந்தார். இவருடைய காலத்தில் வழங்கப்பட்ட தென்னாங்குறுகள் பெரிய தோட்டமாகவும் வீட்டுத் தோட்டமாகவும் அமையப் பெற்று மக்கள் வருமானம் பெறுகின்றனர் என்பதும் குறிப்பிடத்தக்க விடயம் ஆகும். எனவேதான் இந்த உயரிய சேவைகளைச் செய்து வந்தமையால் “தென்னை அபிவிருத்தி நாயகன்” என்றால் மிகவும் பொருத்தமானதாக இருக்கும். ஓய்வு காலங்களில் அவரது தென்னை அபிவிருத்தி தொழிலுட்ப ஆலோசனைப் பணி தொடரவேண்டுமென்று இவரையும், இவரது குடும்பத்தினையும் மனதார வாழ்த்தி பாராட்டு தெரிவிக்கின்றோம்.

வாழ்த்துவோர்:  
உறுப்பினர்கள்  
விடத்தற்பனை, கற்பகதரு சங்கம்,  
விடத்தற்பனை மிருகவில்.



450 Thirunagar West  
Kilinochchi  
Sri Lanka  
T: +94 (0) 212 285 466  
vanni@halosrilanka.org  
mail@halosrilanka.org  
www.halotrust.org

**VACANCY ANNOUNCEMENT FOR THE POSITION OF  
INTERPRETER – FEMALE**

Re-advertised

The HALO Trust is a non-political and non-religious registered British charity, which removes land mines and other explosive remnants of war. HALO works in 25 countries and territories globally and has worked in Sri Lanka since 2002 with offices in Jaffna, Kilinochchi and Mullaitivu.

HALO is seeking hard working female candidates for an Interpreter vacancy. All applications must be submitted no later than Sunday 8 August 2021. Only successful candidates will be contacted. For further information, please contact 021 228 5466. HALO encourages applicants from all backgrounds to apply for this role.

This position should be viewed by many as an excellent entry-level position into the NGO field, opening up potential opportunities for further career advancement.

**INTERPRETER**

The Interpreter will provide verbal and written translation, particularly in support to HALO Sri Lanka's international staff both in the field and in the office. Duties will include, providing verbal translation during meetings, minefield visits and events, and providing written/typed translation of documents.

The candidate must be willing to work in all of HALO's areas of operations, sometimes for extended periods of up to a month.


**Essential:** fluency in English, Tamil both verbal and written, IT literate.  
**Desirable:** previous NGO experience and Sinhala languages  
Interested candidates must submit their CV with name and contact details to the below address or e-mail. In addition, please provide details of a minimum of two references. A reference check will be part of the selection process.

HR Manager  
The HALO Trust,  
450 Thirunagar West, Kilinochchi.  
hr@halosrilanka.org

**பாராட்டி வாழ்த்துகின்றோம்**

**திரு. பத்மநாதன்**

**பார்த்திபன்**




Congratulations

யாழ் சித்தங்கேணியில் தவழ்ந்திட்ட  
சீர் டீக்க புத்திரனே பார்த்திபா  
கனிவாய் பணிதனை எம் அலுவலகத்தில்  
சனசமூக அபிவிருத்தி உத்தியோகத்தராய்  
பண்பாய் ஆற்றி நீன்றீர் - நீன்றீர்  
இலங்கை நீர்வாக சேவைப்பரீட்சையில்  
பெற்றிட்ட வெற்றிக்காய்  
உள்ளக்களிப்புடன் உங்கள்நுது  
உம்மை பாராட்டி வாழ்த்துகின்றோம்.

பாராட்டி வாழ்த்துவோர்  
பிராந்திய உள்ளூராட்சி உதவி ஆணையாளர்  
மற்றும் அலுவலர்கள்,  
பிராந்திய உள்ளூராட்சி உதவி ஆணையாளர் அலுவலகம்,  
மன்னார்.

**பணிநயந்து சேவை நலன் பாராட்டுடன்  
மணர் விழா வாழ்த்துக்கள்**



தென்னை பயிர்ச்செய்கை சபையில் தென்னைப் பயிர்ச் செய்கை உத்தியோகத்தராக 35 வருடங்கள் பணியாற்றி தென்னை அபிவிருத்திப் பணியினை நிறைவு செய்த

**திரு. ஜெகதீசசிங்கம் சத்தியேந்திரன் J.P**

அவர்கள் இன்று (29.07.2021) சேவையிலிருந்து ஓய்வு பெறுகிறார். இவர் தனது சேவைக் காலத்தில் எழுதமட்டு வாழ் படித்த மகளிர் திட்டம், மிருசுவில் பிர தேசங்களில் தென்னை உற்பத்திக்கு பெரிதும் உதவியவர். மீரிகம சில்வர் மில் தென்னை உற்பத்திப் பொருள் நிறுவன அனுசரணையுடன் இங்குள்ள நூறு குடும்பங்களுக்கு இலவசமாக வழங்க முக்கிய பங்காற்றியுள்ளார். அத்துடன் இக் குடும்பங்களுக்கு பரிசீல்களையும் பிள்ளைகளுக்கும் புலமைப் பரிசீல்களையும் பெற தனது செலவில் வருடாவருடம் அழைத்துச் சென்று வந்தமை போற்றுவதற் குரியது. இவருடைய சேவையினால் இங்குள்ள அனைத்துப் பயனாளிகளும் பயன்பெற்று வருகின்றனர்.

எனவே இந்த மதிப்புக்குரியவரை நாம் பாராட்ட வேண்டிய கடப்பாடு உள்ளது. இவரது அளப்பரிய சேவைகளை இப்பகுதி மக்கள் சார்பில் பாராட்டுவதுடன் மணிவிழா வாழ்த்துக்களையும் தெரிவித்துக் கொள்கின்றோம்.

Congratulations



வாழ்த்துவோம்:


படித்த மகளிர் திட்ட மக்கள்,

**மணிவிழா நாயகனின்**



ஆவது பிறநூள் வாழ்த்துடன்

பணி நயந்து வாழ்த்துகின்றோம்



Congratulations

தென்னைச் செய்கையாளர்களின் பாராட்டுக்குரிய மணிவிழா நாயகன் **திரு. ஜெகதீசசிங்கம் சத்தியேந்திரன் - J.P**  
NDT Agriculture

தென்னை அபிவிருத்தி உத்தியோகத்தர், உதவிப்பிராந்திய முகாமையாளராக தென்னைப் பயிர்ச் செய்கைச் சபையில் பணியாற்றி இன்றையதினம் **29.07.2021** இல் ஓய்வுபெற்றுச் செல்லும் இவர் மட்டக்களப்பு மாவட்டத்தில் என்னுடனும், பின்பு, மன்னார், கிளிநொச்சி, முல்லைத்தீவு, யாழ்ப்பாண மாவட்டங்களிலும் பணியாற்றிய காலங்களில் கற்பகதரு சங்கங்களின் வளர்ச்சிக்கும், தென்னை அபிவிருத்தி ஆலோசனைகளையும், பல சமூக சேவைகளையும் செய்து பல விருதுகளைப் பெற்றவர் ஆவார். இவரது சேவையினை பணிநயந்து பாராட்டுவதுடன் ஓய்வு காலம் சிறப்புற அமையவேண்டும் என இறைவனைப் பிரார்த்தித்து வாழ்த்துகின்றோம்.

வாழ்த்துவோம்:


**திரு.செல்லையா ஜெயநாதன் குடும்பம்**

(ஓய்வு நிலை தென்னை அபிவிருத்தி உத்தியோகத்தர்,

உதவி பிராந்திய முகாமையாளர்,

உடுவில், சுன்னாகம்)

**மணி விழா காணும் தென்னை நாயகனுக்குரிய  
சேவை நலன் பாராட்டும், பிறந்த தின வாழ்த்தும்**



Congratulations

1986 இன்று 2021 ஆம் ஆண்டு வரை மட்டக்களப்பு மற்றும் வடமாகாணத்தின் பல மாவட்டங்களிலும் பணி புரிந்து இறுதியாக யாழ் மாவட்டத்தில் சுமார் 27 வருட காலம் சேவை செய்து இன்று (29.07.2021) வியாழக்கிழமை ஓய்வு பெறும் இப்பிரதேச மக்களின் நன்மதிப்பினைப் பெற்ற

**திரு. ஜெகதீசசிங்கம் சத்தியேந்திரன் (J.P)**

(தென்னை அபிவிருத்தி உத்தியோகத்தர், உதவிப்பிராந்திய முகாமையாளர், தென்னைப்பயிர்ச் செய்கைச் சபை -யாழ்ப்பாணம்.)

அவர்கள் தென்னைச் செய்கையின் தொழினுட்ப ஆலோசகர் மட்டுமல்லாது மானிய உதவித் திட்டங்கள் வழங்கியும் பயிற்சி வகுப்புகள் கருத்தரங்குகள் போன்றனவற்றினை நடாத்தியும் முக்கியமாக சாவகச்சேரி கமநல சேவை நிலையத்தின் குழு உறுப்பினராக 27 வருடங்கள் இருந்து மக்களுக்கு செய்த சேவையும் என்றுமே மறக்க முடியாது.

மேலும் அவரின் ஓய்வு காலம் சிறப்புடன் அமைய எல்லாம் வல்ல இறைவனைப் பிரார்த்தித்து பாராட்டி, வாழ்த்துகின்றோம்.

குறிப்பு:

இன்றைய தினம் நடைபெற இருந்த இவர் எழுதிய "தென்னைகளுக்கு இடையில் 200 பயிர்ச் செய்கை" எனும் நூல் வெளியீட்டு விழாவும் மணி விழாவும் கோவிட் - 19 காரணமாக ஒத்தி வைக்கப்பட்டுள்ளது. நிகழ்வு தினம் பின்னர் அறிவிக்கப்படும்.



வாழ்த்துவோர்

கமநல அபிவிருத்தி உத்தியோகத்தர்,

கமநல சேவைகள் குழுத் தலைவர் மற்றும் உறுப்பினர்கள்,

கமநல சேவைகள் நிலையம்,  
சாவகச்சேரி.



Best Wishes

**31<sup>ஆம்</sup> நாள் நினைவுஞ்சலியும்  
வீட்டுக்கிருத்திய நிகழ்வும்**

தோற்றம்

17

06

1960



மறைவு

29

06

2021

நயினாத்வு 05<sup>ஆம்</sup> வட்டாரத்தைச் சேர்ந்த

**அமரர் திருமதி யோகநாதன் சிவகௌரி**

**கன்னத்தில் நீர் வழிய கைகூப்பி வணங்குகின்றோம்**

அன்பின் திருவுருவே  
அழகிய ஒளி வீளக்கே  
பண்பின் புகலிடமே  
பாசத்தின் பிறப்பிடமே

நெஞ்சம் கனக்குதம்மா  
உன் பிரிவால் கலங்குதம்மா  
பலர் வந்து தேற்றியும்  
பலனற்று தவிக்குதம்மா

ஆலமரம் சாய்ந்தது போல்  
ஆனதம்மா உன் பிரிவு  
ஆண்டு பல ஆனாலும்  
ஆறாது எம் மனது

பிறப்பிற்கு இறப்புண்டு  
ஏற்க மனம் மறுக்குதம்மா  
பிறிதொரு முறை காணோமா  
என்றே மனம் துடிக்குதம்மா

கன்னத்தில் நீர் வழிய  
கைகூப்பி வணங்குகின்றோம்  
இனிமையான உமதாந்தமா  
இறைவனடி சேர வேண்டும்

ஓம் சாந்தி!! சாந்தி!! சாந்தி!!!

அன்பு தாயின் பிரிவுத் துயரில்  
- பிள்ளைகள் -

**சோதியாய் இருந்தெம்மை சோர்வின்றி காக்க வேண்டும்**

அன்பான மாமியாய்  
அரவணைக்கும் அன்னையாய்  
எம் வாழ்வு மலர்வதற்கு  
ஏற்றம் இறைத்தவர் நீர்  
பண்பான சொல் பேச்சும்  
பாசம் கொண்ட வரவேற்பும்  
கண்காணா கலையுமென்று  
கனவிலும் நினைக்கவில்லை

தாய் போல எமக்கிருந்து  
தையிரியம் தந்த மாமி  
நோய் கண்டு போவாரென  
நொடிப்பொழுதும் நினைக்கவில்லை  
நாம் வாழ வழி காட்டும்  
நல் இதய ஒளி விளக்கை  
நாம் காண அணைத்து விட்டான்  
நல் வழியார் காட்டி நிற்பார்

மாமியாய் எமக்கிருந்து  
மதிநுட்பம் பல சொல்லி  
சோதியாய் யாம் வாழ  
சொல்வதற்கு யார் வருவார்  
பாவியாய் யாம் இருந்து  
பதைக்கின்றோம் இவ்வலகில்  
சோதியாய் இருந்தெம்மை  
சோர்வின்றி காக்க வேண்டும்.

ஓம் சாந்தி!! சாந்தி!! சாந்தி!!!

அன்பு மாமியின் பிரிவுத் துயரில்  
- மருமக்கள் -

கடந்த ( 29.06.2021 ) செவ்வாய்க்கிழமை சிவநாமடைந்த எமது குடும்பத் தலைவியின் 31<sup>ஆம்</sup> நாள் வீட்டுக்கிருத்திய நிகழ்வு அன்னாரின் இல்லத்தில் இன்று ( 29.07.2021 ) வியாழக்கிழமை காலை நடைபெற உள்ளது. அத்தருணம் அனைத்து உறவுகளையும் இந்த நிகழ்வில் கலந்து கொள்ளமாறும் தொடர்ந்து நடைபெறும் மதிய போசனத்திலும் கலந்து சிறப்பிக்குமாறு அன்புடன் அழைக்கின்றோம்.

நயினாத்வு - 05

தொ.பே. இல : 077 817 5733

குடும்பத்தினர்

**இதலாம் ஆண்டு நினைவுதினம்**

மண்தீர்

11

11

1943



தீர்

09

08

2020



**அமரர் ஜயம்பிள்ளை இராமநாதன்**

திதி: 29.07.2021

ஆண்டொன்று ஆனதப்பா!  
ஆறவில்லையே எம் துயரம்  
இத் தரணியில் உள்ள வரை  
எங்கள் மனதினில்

- உறைந்திருப்பீர்களப்பா!

உங்கள் ஆத்மா மோட்சமடைய இறைவனைப்  
பிரார்த்திக்கின்றோம்

கல்லூரி ஒழுங்கை,  
மானிய்யாய்.

குடும்பத்தினர்

**உத்தரரங்ககிரியைகள்**



கடந்த 21.07.2021 இறைபதம் எய்திய

எமது குடும்ப தலைவி

**ஸ்ரீமதி புவனாம்பிகை அம்மா**

**மகாதேவக் குருக்கள்**

அவர்களின் உத்தரரங்க கிரியைகள் பின்வரும் திகதிகளில் நடைபெறும் என்பதை அறியத்தருகின்றோம்.

- 30.07.2021 வெள்ளிக்கிழமை முற்பகல் : 10.00 மணி தசாகம்
- 31.07.2021 சனிக்கிழமை முற்பகல் : 10.00 மணி ஏகோதிஷ்டம் மாசியம்
- 01.08.2021 சூயிற்றுக்கிழமை முற்பகல் : 10.00 மணி சயிண்கரணம்
- 02.08.2021 திங்கட்கிழமை முற்பகல் : 10.00 கிருகஜக்தம்

நயினாத்வு குருகுலம்  
மங்களா விதி,  
தோண்டாவில் மேற்கு.

உயர் நினைவு ஆய்வு  
தா. மகா தேவக்குருக்கள்  
குடும்பத்தினர்.

**முதலாம் பக்கத் தொடர்ச்சிகள்...**

**கொரோனாவால்...**

தொற்றால் உயிரிழந்தார் என்று தெரிவிக்கப்பட்டது. யாழ்ப்பாணம் நாவாந்துறையைச் சேர்ந்த புவனேந்திரராசா சுகந்தன் (வயது 20) என்ற இளைஞனை உயிர்மாய்த்தார். நேற்றுமுன்தினம் அதிகாலை அவருடைய வீட்டில் தூக்கில் தொங்கிய நிலையில் அவருடைய சடலம் மீட்கப்பட்டு உடற்கூற்றுப் பரிசோதனை மற்றும் விசாரணைக்காக யாழ்ப்பாணம் போதனா மருத்துவமனையில் வைக்கப்பட்டிருந்தது. நேற்றுமுன்தினம் பி.சி.ஆர். பரிசோதனை மேற்கொள்ளப்பட்டு நேற்று அறிக்கை வெளியானதன்படி, கொரோனாத் தொற்று உறுதிப்படுத்தப்பட்டது. உரிய சுகாதார நடைமுறைகளின்படி சடலம் தகனம் செய்யப்பட்டது. மருத்துவமனையின் திடீர் இறப்புவிசாரணை அதிகாரி ந.பிரேமகுமார் நேற்று இறப்பு விசாரணை மேற்கொண்டார். இதேவேளை, யாழ்ப்பாணம் போதனா மருத்துவமனையில் கொரோனா தொற்றுக்கு சிகிச்சை பெற்றுவந்த உரும்பிராயை சேர்ந்த 73 வயதுடைய ஆண் ஒருவர் நேற்று உயிரிழந்துள்ளார் என்று தெரிவிக்கப்பட்டது. இதேவேளை, நாவாந்துறையைச் சேர்ந்த இளைஞன், புறாச்சண்டை காரணமாக சிலரால் தாக்கப்பட்டார் என்றும் அது பற்றிய கொணாலி இணையத்தில் வெளியாகியுள்ளது என்றும் இவற்றால் ஏற்பட்ட மனவிருத்தி காரணமாக அந்த இளைஞன் தவறான முடிவெடுத்து உயிர்மாய்த்திருக்கலாம் என்றும் அவருடைய உறவினர்களால் கூறப்படுகின்றது. (கு-26)

**மன்னார்...**

வருகின்றது. இதற்கான அறிவுறுத்தல்கள் கொழும்பு கல்வி அமைச்சிலிருந்து வடக்கு மாகாண கல்வி அமைச்சுக்கு வழங்கப்பட்டுள்ளது. மன்னார் மாவட்டத்தின் முசலி பிரதேச செயலர் பிரிவில் சுமார் 200 சிங்களவர்களும் அதற்கு அருகாக உள்ள மடு பிரதேச செயலர் பிரிவில் சுமார் 350 சிங்களவர்களும் குடியேற்றப்பட்டுள்ளனர். இவர்களுக்காக முசலி பிரதேச செயலர் பிரிவில் அமைந்துள்ள விகாரையை அண்மித்து சிங்களப் பாடசாலையை ஆரம்பிப்பதற்கு முயற்சிகள் மேற்கொள்ளப்பட்டுள்ளன. கொழும்பு கல்வி அமைச்சு, வடக்கு மாகாண கல்வி அமைச்சுக்கு அறிவுறுத்தியதற்கு அமைவாக வடக்கு மாகாண கல்வித் திணைக்களம் பாடசாலையை ஆரம்பிப்பதற்குரிய நடவடிக்கைகளை மேற்கொண்டு வருகின்றது. (கு-5)

**பளையில...**

திசுதி, அவர் பயணித்த மோட்டார்சைக்கிள் வேகக்கட்டுப்பாட்டை இழந்ததில் விபத்து ஏற்பட்டது என்று விசாரணையில் கூறப்பட்டது. விபத்தில் படுகாயமடைந்த அவர், மேலதிக சிகிச்சைக்காக யாழ்ப்பாணம் போதனா மருத்துவமனைக்கு மாற்றப்பட்டிருந்தார். எனினும், சிகிச்சை பயனளிக்காது அவர் நேற்றுமுன்தினம் உயிரிழந்தார். மருத்துவமனையின் திடீர் இறப்பு விசாரணை அதிகாரி ந.பிரேமகுமார் நேற்று இறப்பு விசாரணை மேற்கொண்டார். (கு-26)




**மைத்திரி - சஜித் இரகசிய பேச்சு**

கொழும்பு, ஜூலை 29  
இலங்கையின் முன்னாள் ஜனாதிபதி மைத்திரிபால சிறிசேன, மற்றும் எதிர்கட்சித் தலைவர் சஜித் பிரேமதாஸவுக்கு இடையே இரகசிய பேச்சுக்கள் நடத்தப்பட்டு வருவதென்றது என்று தகவல்கள் வெளியாகியுள்ளன. இது தொடர்பில் புலனாய்வுப் பிரிவினர், ஜனாதிபதி கோத்தாபய ராஜபக்சவுக்கு கடந்த வார இறுதியில் அறிக்கையொன்றைக் கையளித்துள்ளனர் என்றும் தகவல் வெளியாகியுள்ளது. இந்தப் பின்னணியிலேயே சுதந்திரக் கட்சியின் உறுப்பினர்களுக்கும், ஜனாதிபதி கோத்தாபய ராஜபக்சவுக்கும் இடையிலான சந்திப்பும் இம்பெற்றுள்ளது. எனினும் இந்தச் சந்திப்பில் இரகசிய பேச்சுக்கள் தொடர்பில் எந்த விடயமும் ஜனாதிபதியால் வினவப்படவில்லை என்று தெரிவிக்கப்படுகின்றது. இதேவேளை சிறிலங்கா சுதந்திரக் கட்சியின் தலைவர் மைத்திரிபால சிறிசேன எந்த வழியிலும் சஜித் பிரேமதாஸவுடன் இரகசிய பேச்சுக்களை நடத்துவதற்கான அவசியம் இல்லை என்று சுதந்திரக் கட்சியின் சிரேஷ்ட உறுப்பினர்கள் தெரிவித்துள்ளனர். (கு-4)

**காயமடைந்த நிலையில் யானையின் சடலம் மீட்பு**

வவுனியா, ஜூலை 29  
வவுனியா மடுகந்தை பொலிஸ் பிரிவுக்குட்பட்ட குளத்தை அண்மித்த பகுதியில் காயமடைந்த நிலையில் காட்டு யானையின் சடலம் ஒன்று நேற்று கண்டறியப்பட்டது என்று வனஜீவராசிகள் திணைக்கள அதிகாரிகள் தெரிவித்தனர். ஐந்து வயது மதிக்கத்தக்க யானையின் சடலமே கண்டறியப்பட்டுள்ளது. இது தொடர்பில், வனஜீவராசிகள் திணைக்கள உத்தியோகத்தர்களும் வன பாதுகாப்புத் துறையினரும் ஆராய்ந்து வருகின்றனர். (கு-110)



**கண்ணீர் அஞ்சலி**

மட்டுவில் தெற்கைச் சேர்ந்த  
**ஆறுமுகம் ஜீவானந்தன்**  
அவர்கள் 27.07.2021 அன்று கிறிஸ்தமடைந்தார். அன்னாரின் பிரிவினால் துயரமும் குடும்பத்தினர் அனைவருக்கும் எமது ஆழ்ந்த அனுதாபங்களை தெரிவித்துக் கொள்வதுடன் அன்னாரின் ஆத்மா சாந்தியடைய இறைவனைப் வேண்டி பிரார்த்திக்கின்றோம்.

விநாயகர் ஸ்ரீராமர்ல்  
மட்டுவில் தெற்கு,  
சாவகச்சேரி

**மரண அறிவித்தல்**

**திருமதி இராசம்மா சுப்பிரமணியம்**

மன்னாக்கத்தை பிறப்பிடமாகவும் இருபாலை கிழக்கை வசிப்பிடமாகவும் கொண்ட திருமதி இராசம்மா சுப்பிரமணியம் அவர்கள் நேற்று (28.07.2021) புகழ்கிழமை இறைவனடி சேர்ந்தார். அன்னார் காலஞ்சென்றவர்களான சின்னத்தம்பி - மாதி தம்பதியினரின் அன்பு மகனும் காலஞ்சென்றவர்களான முருகன் - வள்ளி தம்பதியினரின் அன்பு மருமகனும் காலஞ்சென்ற சுப்பிரமணியம் அவர்களின் அன்பு மனைவியும் சிவகுமார் (ஜேர்மனி), சுதாயினி (கனடா), பிரபாகரன் (ஜேர்மனி), நர்சினி (ஆசிரியை) - புத்தூர் ஸ்ரீ சோமன்கந்தாக் கல்லூரி ஆகியோரின் அன்புத் தாயாரும் ராஜினி, தரம்பாலன், ஈஸ்வரி, ஜனார்த்தனன் (பிராந்திய முகாமையாளர் - ஜனசக்தி காப்புறுதி நிறுவனம்) ஆகியோரின் அன்பு மாமியாரும் காலஞ்சென்றவர்களான செல்லம்மா, ஐயாத்தரை, சுப்பிரமணியம் ஆகியோரின் அன்புச் சகோதரியும் காலஞ்சென்றவர்களான சரஸ்வதி, வேலாயுதம் மற்றும் இலட்சுமி ஆகியோரின் அன்பு மைத்துனியும் ஜேர்மனியை வதிவிடமாக கொண்ட சிந்தூசன், செந்தூரதன், சிந்திகா, சகானா, சுபேத்தா, சுஜிதா, லெரோசு கனடாவை வதிவிடமாக கொண்ட சந்தோஸ், சரண்யா ஆகியோரின் பாசமிகு பேர்த்தியும் ஆவார். அன்னாரின் இறுதிக்கிரியைகள் இன்று (29.07.2021) வியாழக்கிழமை காலை 7.00 மணியளவில் அவரது இல்லத்தில் நடைபெற்று முற்பகல் 10.00 மணியளவில் தகனக்கிரியைக்காக ஞாப்சிக்காடு இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுவார்.

0777 684 068  
இருபாலை

தகவல் :  
குடும்பத்தினர்

**மரண அறிவித்தல்**

**ஆறுமுகம் ஜீவானந்தன்**

(ஓய்வநிலை உத்தியோகத்தர் - நீர்ப்பாசன திணைக்களம்)

மட்டுவில் மத்தியை பிறப்பிடமாகவும், வதிவிடமாகவும் கொண்ட ஆறுமுகம் ஜீவானந்தன் 27.07.2021 செவ்வாய்க்கிழமை, இறைபதமடைந்தார். அன்னார் காலஞ்சென்ற ஆறுமுகம் மற்றும் அன்னம்மா தம்பதியினரின் அன்பு மகனும், காலஞ்சென்றவர்களான கணபதிப்பிள்ளை - கனகாம்பிகை தம்பதியினரின் அன்பு மருமகனும், தங்கமலரின் அன்புக் கணவரும், பரமநாதன் (பிரான்ஸ்), காலஞ்சென்ற சசிதநாதன் மற்றும், தவநாயகி (பிரான்ஸ்) தவரஞ்சன், காலஞ்சென்ற சர்வானந்தன் ஆகியோரின் அன்புச் சகோதரரும், சுசீலா, சிவநாதன், தவரஞ்சிதம், ஆகியோரின் அன்பு மைத்துனரும், கார்த்திகா (ஜேர்மனி) சுபாகன் (ஜேர்மனி) சுபாஷன் (கூட்ட மேற்பார்வையாளர்) தருஷன் (CDB Bank, Jaffna) ஆகியோரின் பாசமிகு தந்தையும், சுதன், சகானா, டிலக்ஷா (ஆசிரியர், கொழும்பு) இந்துக் கல்லூரி, ஆகியோரின் அன்பு மாமனாரும், டிவிஷன், சரீரா, அபயங்கர் ஆகியோரின் அன்புப் பேரனுமாவார். அன்னாரின் இறுதிக்கிரியைகள் இன்று (29.07.2021) வியாழக்கிழமை அவரது இல்லத்தில் நடைபெற்று பூதவுடல் தகனக்கிரியைக்காக முற்பகல் 10.00 மணிக்கு மட்டுவில் தெற்கு நேரிய தாவு இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுவார்.

தகவல்:  
குடும்பத்தினர்  
மட்டுவில் மத்தி, சாவகச்சேரி.

**வடக்கில்...**

கொரோனாத் தொற்று நிலைமை தொடர்பாக அவர் ஊடகங்களுக்கு நேற்று மேலும் தெரிவித்ததாவது: வடக்கு மாகாணத்தில் கொவிட்19 கடந்த ஜனவரி மாதம் தொடக்கம் படிப்படியாக அதிகரித்து அதிகூடிய தொற்றாளர்களாக ஜூன் மாதத்தில் 3ஆயிரத்து 594 பேர் இனங்காணப்பட்டனர். அதற்குப் பின்னர் ஜூலை மாதத்தில் அந்தப் பரவல் குறைவடைந்து தற்போதுவரை 2ஆயிரத்து 241 தொற்றாளர்கள் இனங்காணப்பட்டனர். அவர்களில் யாழ்ப்பாணத்தில் ஆயிரத்து 549 பேரும் வவுனியாவில் 176 பேரும் மன்னாரில் 168 பேரும் கிளிநொச்சியில் 220 பேரும் முல்லைத்தீவில் 128 பேரும் தொற்றாளர்களாக இனங்காணப்பட்டனர். கொரோனாத் தொற்று ஆரம்பித்த காலத்திலிருந்து தற்போது வரை வடக்கு மாகாணத்தில் 11 ஆயிரத்து 800 பேர் தொற்றுக்குள்ளாகியுள்ளனர். அவர்களில், யாழ்ப்பாணத்தில் 7 ஆயிரத்து 025 பேரும் வவுனியாவில் ஆயிரத்து 607 பேரும் மன்னாரில் 977 பேரும் கிளிநொச்சியில் ஆயிரத்து 215 பேரும் முல்லைத்தீவில் 876 பேரும் தொற்றாளர்களாக இனங்காணப்பட்டனர். தவிர, வடக்கு மாகாணத்தில் இதுவரை 164 பேர் உயிரிழந்துள்ளனர். அவர்களில் யாழ்ப்பாணத்தில் 122 பேரும் வவுனியாவில் 23 பேரும் மன்னாரில் 8 பேரும் கிளிநொச்சியில் 4 பேரும் முல்லைத்தீவில் 7 பேரும் உயிரிழந்துள்ளனர்.

**கரவெட்டி கோவிலால் அதிக தொற்றாளர்கள்**

சிலவாரங்களுக்கு முன்னர், கொரோனா சம்பந்தமான சுகாதாரக் கட்டுப்பாடுகள் தளர்த்தப்பட்டன. அதற்கு பின்னர் குறிப்பாக இந்து கோவில்களில் சுகாதார நடைமுறையையீறி திருவிழாக்கள் நடைபெற்றன. அதற்குப் பின்னர் கொரோனா கொத்தணிகள் பல இடங்களில் உருவாகியுள்ளன. சில நாட்களுக்கு முன்னர்கூட கரவெட்டி சுகாதார மருத்துவ அதிகாரி பிரிவில் ஒரு கோவிலில் இடம்பெற்ற திருவிழாவுக்குப் பின்னர் 49 பேருக்கு கொரோனாத் தொற்று உறுதிப்படுத்தப்பட்டுள்ளது. சுகாதார சேவைகள் பணிப்பாளர் நாயகத்தினால் வெளியிடப்பட்டுள்ள சுற்றறிக்கையை பின்பற்றி கோவில்களில் ஆகக் கூடியதாக 100 பேர்தான் பங்கேற்கமுடியும். உள் பிராகாரத்தில் மட்டுமே திருவிழாவை நடத்த முடியும். அந்த நூறு பேர் என்பதுகூட இடவசதி, தனியாள் இடைவெளியோடு இருக்குமா என்பதை பொறுத்தே தீர்மானிக்க முடியும். அது தொடர்பாக பிரதேச சுகாதார மருத்துவ அதிகாரியின் அனுமதி இருக்கவேண்டும். கோவில் வெளிவீதிகளில் எந்தவிதமான திருவிழாவுக்கும் அனுமதியில்லை. திருவிழாக்களின் போது அன்னதானம் வழங்கவோ, தண்ணீர் பந்தல் அமைக்கவோ நேர்த்திக் கடன்களை நிறைவேற்றவோ தற்போது அனுமதி கிடையாது. டெல்டா தொற்று பரவலடைந்துவரும் நேரத்தில் தேவையற்ற விழாக்களைக் கட்டுப்படுத்த வேண்டிய சூழல் ஏற்பட்டுள்ளது. இது சம்பந்தமாக விரைவில் அறிவித்தலை வெளியிடவுள்ளோம். இதேபோன்று திருமணம், பூப்புனித நீராட்டுவிழா, பிறந்தநாள் விழாக்களை மண்டபங்களிலோ அல்லது தங்களது வீடுகளிலோ நடத்துவது தொடர்பிலோ

சுகாதார மருத்துவ அதிகாரியின் அனுமதி பெறப்படவேண்டும். மண்டபங்களின் இடவசதிக்கேற்ப தனியாள் இடைவெளி பின்பற்றப்பட வேண்டும். இவற்றை சுகாதார அதிகாரிகள் கண்காணிப்பார். என்றார். (கு-26)

**35 ஆண்கள்...**

அறிக்கையில் தெரிவித்தது. நேற்றுமுன்தினம் உயிரிழந்த 63 பேரில் 28 பெண்களும் 35 ஆண்களும் அடங்குகின்றனர். இதன்படி நாட்டில் பதிவான கொரோனா சாவுகளின் மொத்த எண்ணிக்கை 4 ஆயிரத்து 258 ஆக அதிகரித்துள்ளது. (கு-22)

**3 லட்சம்...**

தைத் தாண்டியுள்ளது. நேற்று 1,919 பேருக்குக் கொரோனாத் தொற்று உறுதி செய்யப்பட்டுள்ளது என்று அரசு தகவல் திணைக்களம் அறிவித்துள்ளது. இதையடுத்து நாட்டில் கொரோனாத் தொற்று உறுதியானவர்களின் மொத்த எண்ணிக்கை 3 இலட்சத்து ஆயிரத்து 811ஆக அதிகரித்துள்ளது. அத்துடன், கொரோனாத் தொற்று உறுதியான மேலும் 1,499 பேர் நேற்று குணமடைந்து வீடு திரும்பினர். அதன்படி, நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 2 இலட்சத்து 71 ஆயிரத்து 855 ஆக உயர்வடைந்துள்ளது என்றும் அரசு தகவல் திணைக்களம் மேலும் தெரிவித்துள்ளது. (கு-22)

**அரசு...**

நாள் வெகுதொலைவில் இல்லை." இவ்வாறு எதிர்க்கட்சித் தலைவரும் ஐக்கிய மக்கள் சக்தியின் தலைவருமான சஜித் பிரேமதாசு தெரிவித்தார். இது தொடர்பில் ஊடகங்களிடம் அவர் மேலும் தெரிவித்ததாவது: "அதிபர்கள், ஆசிரியர்கள், பல்கலைக்கழக சமூகத்தினர், தாதியர்கள், சுகாதாரப் பிரிவினர், பொது அமைப்பினர் மற்றும் பொதுமக்கள் என அனைத்துத் தரப்பினரும் இன்று அரசுக்கு எதிராகக் கிளர்ந்தெழுந்துவிட்டனர். வாக்குறுதிகளை நிறைவேற்றாமல் தன்னிச்சையான முடிவுகளை எடுத்து அரசாஜக ஆட்சி நடத்தும் இந்த அரசை நாட்டிலுள்ள அனைவரும் வெறுத்துவிட்டார்கள். அதனால் அவர்கள் வீதிகளில் இறங்கி அரசுக்கு எதிராகப் போராடுகின்றார்கள். ராஜபக்ச அரசின் அடக்குமுறைகள் அட்டூழியங்களுக்கு எதிராக அவர்கள் கோஷம் எழுப்புகின்றார்கள். இவ்வாறான ஜனநாயகப் போராட்டங்களை நாம் மதிக்கின்றோம். இதற்கு நாம் முழுமையான ஒத்துழைப்புக்களை வழங்குகின்றோம். இந்த அரசின் ஆட்சி கவிழும்நாள் வெகுதொலைவில் இல்லை என்பதை இந்த ஜனநாயகப் போராட்டங்கள் வெளிப்படுத்துகின்றன. போலியான வாக்குறுதிகளை அள்ளிவீசி ஆட்சிக்கு வந்த இந்த அரசு, நாட்டு மக்களை ஏமாற்றிப்பிழைக்கலாம் என்று நினைத்தது. ஆனால், நாடு முழுவதிலும் இன்று அரசுக்கு எதிராகப் போராட்டங்கள் வலுப்பெற்றுள்ளன" என்றார். (கு-22)

**ரிஷாத்...**

ரிஷாத் பதியுதீன் தலைமையிலான அகில இலங்கை மக்கள் காங்கிரசுடன் இனி கூட்டணி அமைக்கப்பட்டு, அந்தக்கட்சி கூட்டணியிலிருந்து விடுதலாகப் பட்டுள்ளது." என்று பிரதான எதிர்க்கட்சியான ஐக்கிய மக்கள் சக்தியின் தலைவரான சஜித் பிரேமதாசு நேற்று அறிவித்தார். ரிஷாத் பதியுதீனுக்கு எதிராக ஒழுக்காற்று நடவடிக்கை எடுக்கப்படுமா?, அந்தக்கட்சியுடன் கூட்டணி தொடருமா?, அவருடைய வீட்டிலிருந்து சிறுமி உயிரிழந்தமை தொடர்பில் எழுப்பப்பட்ட கேள்விகளுக்கு பதிலளிக்கையிலேயே சஜித் பிரேமதாசு இவ்வாறு கூறினார். இவை குறித்து அவர் மேலும் தெரிவித்ததாவது: "ரிஷாத் பதியுதீன் விவகாரம் தொடர்பில் ஏதேனும் கேள்விகள் இருப்பின் அவை தொடர்பில் ஆளுங்கட்சியிடம் கேட்பதே பொருத்தமாக இருக்கும். ஏனெனில், ரிஷாத் தீன் கட்சி உறுப்பினர்கள் மூவரையும் அரசு கொள்வனவு செய்துவிட்டது. அரசமைப்பின் 20ஆவது திருத்தச்சட்டத்துக்கு ஆதரவு வழங்கினார். நம்பிக்கையில்லாத் தீர்மானத்தின் போது ஆளுங்கட்சிக்கு சார்பாக செயற்பட்டனர். போர்ட் சிற்றி சட்டவரைவை ஆதரித்தனர். இப்படியானவர்களுடன் மூளையுள்ள எந்த தரப்பினரின் கூட்டணி வகிக்கும்? தூய அணியுடன்தான் எமது பயணம் தொடரும். அதன் அர்த்தம் என்ன வென்பது சிறுபிள்ளைக்கும் தெரியும். ரிஷாத் பதியுதீன் தொடர்பில் அவரின் கட்சிதான் ஒழுக்காற்று நடவடிக்கை எடுக்க வேண்டும். தவறிழைத்தவர்கள் எவராக இருந்தாலும் தண்டிக்கப்பட வேண்டும் என்ற நிலைப்பாட்டில்தான் நாம் இருக்கின்றோம். பொதுத்தேர்தலின்போதுதான் ரிஷாத் கூட்டணி வைத்தார். தற்போது கூட்டணி புதுப்பிக்கப்பட்டுள்ளது. ஒரு கட்சிதான் தற்போது இணைந்துள்ளது என்பதை புரிந்து கொள்ளுங்கள். ரிஷாத் தரப்புடன் கூட்டணி அமைப்பதற்கு நாம் தயாரில்லை. தற்போது விலக்கித்தான் உள்ளோம்." என்றார். (கு-44)

ளக்கஞ்சா பொதிகள் தம்மிடம் ஒப்படைக்கப்பட்டுள்ளன. அவற்றுடன் தொடர்புடையவர்கள் என்ற குற்றச்சாட்டில் மூவர் கைதுசெய்யப்பட்டுள்ளனர் என்று இளவாலைப் பொலிஸார் நேற்றிரவு தெரிவித்தனர். காங்கேசன்துறை கடற்படையினர் ரோந்து நடவடிக்கையில் ஈடுபட்டிருந்த போது குறித்த கஞ்சா பொதிகள் கடலில் மறைத்துவைக்கப்பட்டிருந்தமையை அவதானித்து அவற்றை மீட்டனர். கைதுசெய்யப்பட்டுள்ள சந்தேகநபர்களில் இருவர் வல்வெட்டித்துறையைச் சேர்ந்தவர்கள். மற்றைய நபர் குருநகரைச் சேர்ந்தவர். விசாரணை தொடர்கின்றது என்று பொலிஸார் மேலும் தெரிவித்தனர். (கு-26,27)

**மாதகல்...**

தேசிய.... ஏற்படுத்தத் தவறியுள்ளன. அதனால் தான் ஆட்சி மாற்றங்கள் மாறிமாறி இடம்பெறுகின்றன. தேசிய நல்லிணக்கத்தை ஏற்படுத்தாவிடின் ஆட்சியில் எந்த அரசு இருந்தாலும் அது கவிழ்வது உறுதி." இவ்வாறு, முன்னாள் ஜனாதிபதியும் ஸ்ரீலங்கா சுதந்திரக் கட்சியின் தலைவருமான மைத்திரிபால சிறிசேன தெரிவித்தார். கொழும்பிலுள்ள ஸ்ரீலங்கா சுதந்திரக் கட்சியின் தலைமையகத்துக்கு முன்பாக நேற்று ஊடகங்களுக்குக் கருத்து தெரிவித்தபோது அவர் மேலும் கருத்து தெரிவித்ததாவது: "கடந்த 70 வருடங்களாக ஆட்சியில்

ருந்த அத்தனை அரசுகளும் மேற்கொண்ட திட்டங்கள் சில வெற்றியளித்தன. இன்னும் சில திட்டங்கள் தோல்வியடைந்தன. ஆட்சிக்குவந்த அரசு தலைவர்கள் நாட்டின் அபிவிருத்திக்காகப் பாடுபட்டனர். இருப்பினும் ஆட்சியின்போது பலவித பலவீனங்களும் ஏற்பட்டன. ஒவ்வொரு சந்தர்ப்பத்திலும் எடுக்கப்பட்ட தீர்மானங்களைக் குறிப்பிட்ட அரசு ஒன்றுக்கு எதிரானதாகக் கூற முடியாது. எமது நாட்டைப் பொறுத்தவரை ஆட்சிக்கு வருகின்ற அரசுகள், 05 ஆண்டுகள் முடியும்போது தேர்தலுக்குச் செல்கின்றன. அதற்குள் 3 ஆண்டுத் திட்டங்களையே வகுக்கின்றன. ஆனால், அபிவிருத்தியடைந்த நாடுகள் 30 ஆண்டு, 50 ஆண்டு திட்டங்களை வகுத்துள்ளன. நாட்டைக் கட்டியெழுப்பும் விடயத்தில் தேசிய கொள்கை மற்றும் நல்லிணக்கம் என்பன முக்கியமானதாகும். ஆனால், இதுவரை இருந்த அரசுகள் தேசிய நல்லிணக்கத்தை ஏற்படுத்தத் தவறிவிட்டன. தேசிய கொள்கை, சுகாதாரம், சர்வதேச தொடர்பு போன்ற திட்டங்களும் நீண்ட நாட்களுக்கு அவசியமாகும். இவை இருந்தாலும் தேசிய நல்லிணக்கம் என்பது இல்லாவிட்டால் ஒன்றுமே எஞ்சியிருக்காது. ஏனெனில், ஒரு அரசு முன்னெடுத்த திட்டங்களை, ஆட்சிமாற்றத்தின் பின்னர் மற்றைய அரசு நிறுத்திவிடுகின்றது. அமைச்சர்களும் அவ்வாறுதான் செய்கின்றனர். எனவே, தேசிய விடயங்களின்போது ஐக்கியம் அவசியம். இல்லையெல் திட்டங்கள் வெற்றியளிக்காது." கடந்த நல்லாட்சி அரசின் வீழ்ச்சிக்குத் தேசிய நல்லிணக்கத்தை ஏற்படுத்தாமையே பிரதான காரணமாகும்" என்றார். இதேவேளை, 'அடுத்த ஜனாதிபதித் தேர்தலில் போட்டியிடுவீர்களா? என்று ஊடகவியலாளர்கள் வினவினர். இதற்குப் பதிலளித்த முன்னாள் ஜனாதிபதி மைத்திரிபால சிறிசேன, "தற்போது அதிகளவிலான ஜனாதிபதி தேர்தல் வேட்பாளர்கள் கிடைத்திருக்கின்றனர். எனவே, அவர்களுக்கு இடமளிக்கின்றேன்" என்று கூறினார்.

**மாவட்டத்தோறும் பயணம்**

இதேவேளை, ஜனாதிபதி கோத்தாபய ராஜபக்ச தலைமையிலான அரசுக்கு ஆதரவு வழங்கும் அதேவேளை, கட்சியை பலப்படுத்துவதற்கான வேலைத்திட்டமும் முன்னெடுக்கப்படும். இதற்கான பணியை மேற்கொள்வதற்காக நான் மாவட்டத்தோறும் பயணம் மேற்கொள்ளவுள்ளேன். "1951 இல் ஸ்ரீலங்கா சுதந்திரக் கட்சி உருவாக்கப்பட்டது. அன்றிலிருந்து தலைமைப்பதவியை வகித்தவர்கள் கட்சியைப் பலப்படுத்துவதற்கு நடவடிக்கைகளை மேற்கொண்டனர். அமைச்சர்கள், கட்சி அதிகாரிகளும் இதற்கு ஒத்துழைப்பு வழங்கினர். அந்தவகையில் ஸ்ரீலங்கா சுதந்திரக் கட்சியை தேசிய மட்டத்தில் பலப்படுத்துவதற்கான புதிய வேலைத்திட்டம் அவசியம். அதனை நாம் செயற்படுத்தியுள்ளோம். இந்தவாரம் தொடக்கம் மாவட்டத்தோறும் பயணம் மேற்கொள்ளவுள்ளேன். எமது கட்சியின் அமைச்சர்களும், நாடாளுமன்ற உறுப்பினர்களும் செல்வார்கள். கட்சியை பலப்படுத்துவதற்கான வேலைத்திட்டத்தை அவர்கள் முன்னெடுப்பார்கள். என்றார். (கு-22, 44)

# ஐ.சி.சி. தரவரிசை ஹசரன்க ஏற்றம்!

லண்டன், ஜூலை 29  
சர்வதேச கிரிக்கெட் சபை ரி20 ஆட்டங்களுக்கான தனது தரப்படுத்தல் பட்டியலைப் புதுப்பித்துள்ளது. பந்துவீச்சாளர்கள் தரப்படுத்தலில் வனிந்து ஹசரன்க இரண்டாவது இடத்துக்கு முன்னேறியுள்ளார்.



689 புள்ளிகளுடன் நான்காவது இடத்திலும், ஆப்கான் வீரர் முஜிப் உர் ரகுமான் 687 புள்ளிகளுடன் ஐந்தாவது இடத்திலும் உள்ளனர்.

ஆறு முதல் பத்து வரையான இடங்களில் முறையே சவுத்தி, சாம்பா, அகர், சொட்கி, அலன் ஆகியோர் உள்ளனர். (ம)



ஒலிம்பிக் குத்துச்சண்டையில் காதைக் கடிக்க முயன்ற வீரரால் பெரும் சர்ச்சை!

டோக்கியோ, ஜூலை 29  
டோக்கியோ ஒலிம்பிக் ஹெவிவெயிட் குத்துச்சண்டை போட்டியில் நிதானத்தை இழந்த மொராக்கோ வீரர், நியூசிலாந்து வீரரின் காதைக் கடிக்க முயன்ற சம்பவம் பரபரப்பை ஏற்படுத்தியுள்ளது. டோக்கியோ ஒலிம்பிக்கில் ஹெவிவெயிட் குத்துச்சண்டை போட்டியின் முதல் சுற்றில் நியூசிலாந்தின் டேவிட் நிகா மொராக்கோவின் யூனெஸ் பால்லா ஆகியோர் பலப் பரிட்சை நடத்தினர். போட்டி தொடங்கியதில் இருந்து நியூசிலாந்து வீரர் டேவிட் மொராக்கோ வீரருக்கு பஞ்ச் கொடுத்துக் கொண்டே இருந்தார். இதனால் யூனெஸ் போட்டியில் தொடர்ந்து பின்தங்கிக் கொண்டிருந்தார். ஒரு கட்டத்தில் 03 என பின்தங்கியதால் யூனெஸ் நிதானம் இழந்து டேவிட்டின் காதைக் கடிக்க முயன்றார். உடனடியாக சுதாகரித்துக்கொண்ட டேவிட், யூனெஸை தள்ளிவிட்டு காதை காப்பாற்றிக்கொண்டார். இந்த சம்பவம் பரபரப்பை ஏற்படுத்தியது. இந்த போட்டியில் டேவிட் 5:0 என வெற்றி பெற்றார். (ம)

அண்மைக்காலமாக ரி20 தரப்படுத்தலில் வனிந்து ஹசரன்க வெகுவாக முன்னேற்றம் கண்டுவந்தார். இந்த நிலையில் தனது கிரிக்கெட் வாழ்வில் ஆக உச்சபட்ச அடைவான இரண்டாவது இடத்துக்கு அவர் நேற்று முன்னேறினார்.

தென்னாபிரிக்க அணியின் சுழற்பந்து வீச்சாளர் சம்சி 792 புள்ளிகளுடன் முதலிடத்தில் உள்ளார். ஹசரன்க 720 புள்ளிகளுடன் இரண்டாவது இடத்திலும், ரசிட் கான் 719 புள்ளிகளுடன் மூன்றாவது இடத்திலும் இங்கிலாந்து வீரர் ரசிட்

## ஜிம்னாஸ்டிக்கில் இறுதிக்கு தகுதிபெற்றிருந்த நிலையில் ஒலிம்பிக்கில் இருந்து விலகினார் பைல்ஸ்!

டோக்கியோ, ஜூலை 29  
கொரோனா அச்சுறுத்தலுக்கிடையே ஒலிம்பிக்கில் பங்கேற்று வந்த நிலையில், மனஅழுத்தம் காரணமாக அமெரிக்க ஜிம்னாஸ்டிக் வீராங்கனை சிமோன் பைல்ஸ் இறுதிப் போட்டியில் இருந்து விலகியுள்ளார். ஜப்பான் தலைநகர் டோக்கியோவில் ஒலிம்பிக் போட்டிகள் நடைபெற்று வருகின்றன. ஒருபக்கம் கொரோனா வைரஸ் தொற்று அச்சுறுத்தி வருகிறது. ஒலிம்பிக் கிராமத்தில் உள்ள பலருக்கு கொரோனாத் தொற்று உறுதி செய்யப்பட்டுள்ளது. என்றாலும் மறுபக்கம் தொடர் கைவிடப்படாமல் நடைபெற்று வருகின்றது. அமெரிக்காவின் முன்னணி ஜிம்னாஸ்டிக் வீராங்கனை சிமோன்

பைல்ஸ், பெண்களுக்கான சகலதுறைப் பிரிவில் சக வீராங்கனைகள் மூன்று பேருடன் தகுதிச்சுற்றில் கலந்து கொண்டார். அமெரிக்க அணி தகுதிச்சுற்றில் சிறப்பாக செயல்பட்டு இறுதிப்போட்டிக்கு முன்னேறியது. இறுதிப்போட்டி இன்று நடைபெறவுள்ளது. இந்த நிலையில் அமெரிக்க அணியில் இடம் பிடித்திருந்த சிமோன் பைல்ஸ் திடீரென இறுதிப்போட்டியில் பங்கேற்காமலேன் எனத் தெரிவித்துள்ளார். மனஅழுத்தம் காரணமாக ஒலிம்பிக் போட்டியில் இருந்து விலகுவதாக அறிவித்துள்ள நிலையில், அமெரிக்க ஜிம்னாஸ்டிக் அசோசியேசன் சிமோன் பைல்ஸின் முடிவை உறுதி செய்துள்ளது. (ம)



## பரிஸ்செயின்ட் ஜேர்மனுக்கு மாறுகின்றாரா ரொனால்டோ?

பரிஸ், ஜூலை 29  
இத்தாலியின் யுவன்டஸ் கழகத்துக்காக விளையாடிவரும் நட்சத்திர வீரரான ரொனால்டோ, பிரான்ஸின் பரிஸ் செயின்ட் ஜேர்மனுக்காக ஒப்பந்தமாகவுள்ளாரா என்பது தொடர்பில் பெரும் எதிர்பார்ப்பு ஏற்பட்டுள்ளது. யுவன்டஸில் இருந்து பெருந்தொகைப் பணத்துக்காக ரொனால்டோ கைமாற்றப்படவுள்ளார். கழகங்களுக்கு இடையிலான புரிந்துணர்வுப் பரிமாற்றலாக இந்த நகர்வு அமையவுள்ளது என்று சர்வதேச ஊடகங்கள் சில செய்தி வெளியிட்டுள்ளன. (ம)

**வீடு வாடகைக்கு**  
சாவகச்சேரி வைத்தியாசலைக்கு முன்பாக சகலவசதிகளுடன் கூடிய வீடு வாடகைக்கு விடப்படும். அரசு உத்தியோகத்தர்கள் விரும்பத்தக்கது.  
தொடர்பு: 076 418 9303

**காணி வீடு விற்பனைக்கு**  
\* தபாற்கட்டை சந்திக்கு அருகாமையில் காணி விற்பனைக்கு.  
\* கல்வியங்காட்டில் காணி விற்பனைக்கு.  
\* சாவகச்சேரியில் காணி விற்பனைக்கு.  
\* ஆறுகால்மடத்தில் வீடு விற்பனைக்கு.  
077 566 0000

**Vacancy**  
Cashier - Part time, Clerk - Female, Tamil Typing - Female, Sales Accounts Clerk, Packing, Loading Unloading, Waiter (Vavuniya), Cooking (Vavuniya).  
021 315 2500, 074 138 3368

**வேலையாளர்கள் தேவை**  
யாழ்நகரில் அமைந்துள்ள  
**Samsung Singhagiri**  
நிறுவனத்திற்கு 18 - 28 வயதெல்லைக்குட்பட்டகீழ்வரும் பதவிகளுக்கு வேலையாளர்கள் தேவை.  
• Admin Assistant  
• Sales Assistant  
தொடர்பு: 077 706 4368

